


سبک‌الاشوق

مجموعه نعت



نصیر




بِسْمِ اللّٰهِ الرَّحْمٰنِ الرَّحِیْمِ
الحمد لله رب العالمین
والصلاة والسلام
على من لا نبي بعده
وبعد

بجدة شوق

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ فِي الْأُولَى
وَالْآخِرِينَ وَفِي الْمَلَائِكَةِ الْأَعْظَمَاءِ الْيَوْمِ وَالْآخِرِينَ.

سبکِ لاشوق



بد نصیبوں کی پیشانیاں کھل اٹھیں
”سجدۂ شوق“ کو نقشیں پاہل گیا

نوازشِ دلِ ماکن کہ دل نواز توئی

میرے دل پر بھی ترم ہو کہ دلوں کو نوازا آپ کی فطرت ہے

بسا زکارِ عیبِ سب کج کار ساز توئی

ہم غریبوں کا کام بھی بنا دیں کہ کار سازی آپ ہی فرماتے ہیں

حکیرہ سبوق

مجموعہ نعت

نصیر احسن

المکدینہ دارالاشاعت

یوسف مارکیٹ غزنی سٹریٹ 38 اردو بازار لاہور

042-37312801, 37320682

جملہ حقوق بحق مصنف محفوظ

ضابطہ

اگست 2009	اشاعتِ اول
اپریل 2010	اشاعتِ دوم
المدینہ پرنٹرز لاہور	طابع
مؤمل خان	کمپوزنگ
علی شان	سرورق
المدینہ واٹر الاشاعت	ناشر
یوسف مارکیٹ غزنی سٹریٹ 38	
اردو بازار لاہور	
روپے	قیمت
	<u>ضابطہ</u>

3۔ وائی سٹریٹ (اے)
طارق بن زیاد کالونی ساہیوال
فون: 040-4460328
0301-6528586

انتساب

شفیق و مہربان

والدین (مرحومین)

اور

پیاری بیٹیوں

عائشہ، آمنہ اور مریم

کے نام

اگر خیریت دنیا و عقبی آرزو داری
بدرگاہِ ہمیش بیاد ہر چہ می خواہی تمنا کن

سوانحی خاکہ

محمد نصیر شیخ	نام	○
نصیر احمر	ادبی نام	○
چاندھر (بھارت) یکم فروری 1940	مقام پیدائش	○
نقشبندیہ	سلسلہٴ اراوت	○
زحل	سیارہ	○
دلو	نجم	○
1963ء	شاعری کا آغاز	○
حضرت بہزاد لکھنوی	اساتذہ	○
جناب شبنم رومانی		
جاگ رہی ہے چاندنی (غزل و نظم)	مطبوعات	○
سفر پل صراط کا (حمد و نعت)		
جدہ شوق (حمد و نعت)		
تتلیاں بھول چومتی ہوں گی (غزل و نظم)		
(زیر طبع)		

بِحَضْرَتِ مُحَمَّدٍ ﷺ صَلَّى اللهُ عَلَيْهِ وَسَلَّمَ

بِسْمِ اللَّهِ الرَّحْمَنِ الرَّحِيمِ

ندارم در جہاں سال جزو تو تبسم

میں تازم کہ ہستم اُمت تو

گنگارم و لیکن خوش نصیبم



اے اللہ کے رسول! میں غریب ہوں، میں اجنبی ہوں
پوری کائنات میں آپ کے علاوہ میرا کوئی محبوب نہیں
میں اسی پر چھولتا ہوں کہ آپ کی اُمت ہوں
بیدگزار ہوں، لیکن بڑا خوش نصیب ہوں

بِسْمِ اللَّهِ الرَّحْمَنِ الرَّحِيمِ

لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ

ترجمہ: ہم نے انسان کو بہترین انداز میں (بہترین طور پر) پیدا کیا ہے۔ (سب سے بہتر ہے۔ وہاں ہم سے ایسی

الْأَنْفُسَ الْفَاسِقَہِ عَرَبِيٍّ عَلِيمٍ

شہادت کرنے والے کو) تمہاری زبان پر عجمی اور عربی ہے۔ (جو کہ بہتر اور انہیں کہہ کر ہی مخلوق راستے

صِرَاطٍ عَلِيمٍ بِالْأَمْرِ الْمُعْتَمَدِ

سے بہتر کہہ کر اور نہ کالینڈر میں ہے) تمہاری بات کی جہاں کیلئے وہی ہے اور تمہیں ہم بلکہ وہی ہیں

لَقَدْ عَلَّمْنَاهُ الْأَمْرَ الْكَبِيرَ

صَلَّى اللَّهُ عَلَيْهِ وَسَلَّمَ

اختیار ہے

1	مرقب آغار (مصنف)
6	مشوری کے رنگ (عارف منصور کراچی)
13	بھیرے شوق حیدروں کا خزانہ (ڈاکٹر فرخ شہدیک ممبئی (قومی سیرت پبلیکیشنز))
20	کیفیت اور سراپا نگاری کی عکاس فقیر شاعری (پروفیسر ڈاکٹر فرخانی (راولپنڈی))
23	نسیو آفر ایک پختہ کارنامہ (پروفیسر سیدتی کیرٹھ (سائپل))
25	عہد باری تعالیٰ
27	عہد باری تعالیٰ
29	عہد باری تعالیٰ
31	حرم کعبہ کو پہلی نظر دیکھ کر
33	اے حبیب کبریا
35	مسجد نبوی میں ایک چاندنی رات
39	پتھروں کو یوم کرپانی کروں
41	میرا ایمان، میری جان دینے والے
43	کیوں کروں شکوہ آلام دینے والے
45	طہیر سے عجب لطف و کرم لے کر چلا ہوں
47	شاہ دو عالم، حسین انسان
50	خواہش میرے دل میں ایسا کرنے کی
52	جب تمنائے نعت ہوتی ہے
56	آجائیں میرے خواب میں سرکار کسی دن
58	ہم تھے بھٹکے ہوئے راہنما مل گیا

60	نیا زندگی پائیں، حضور کو سوچیں
62	حضور نعت کو دل میں بسائے بیٹھے ہیں
64	ہوا ہوں حاضر دربار آقا
67	بڑی شان والا ہے نام محمدؐ .
69	خسین بہار گلشن وحدت کا باب ہیں
71	سامے حسین مدیجے کے منظر بھی دیکھنا
74	دل میں جذبات کی فراوانی
77	دن لگتا ہے زرخِ شمسِ فطیحتی کو دیکھ کر
79	فرشِ خاکی روشنی، مرثیہ معلیٰ روشنی
82	ازل کا راز داں آیا ہے دیکھو
85	کرد ہا ہوں جو بات اُن کی ہے
87	قبلہ حاجات بھی رحمت لقب بھی آپ ہیں
89	میری دنیا آپ ہیں اور میری عقلمانی آپ ہیں
91	خود اپنے جسم و جاں سے بیگانے ہو گئے تھے
93	جہاں سرکار کی ہے راجدھانی
96	طلبِ دل کو پھر ہے دکھا تپ شانی
99	ہے فیض اس جہاں پہ کیا حضور کا
101	حضور کس درجہ مہرباں تھے
104	مسلسل فیض کا عالم ہے فیضِ عام ہے آقا
106	جمالِ روئے نبی سا جمال کوئی نہیں
110	نہ تنہا دیکھ کر کی جا چاہتا ہوں
114	ٹھہر اندھیروں کو کیا نورِ سرکار نے

116	کس سے مثال ڈوں زرخ عالی جناب کی
119	کہاں سے نہیں کہاں تک آ گیا ہوں
122	حضور کی یہ نوازش ہے دیکھیری ہے
124	جو ہے غلام سید والا چار کا
126	صاحب عالم، نور مجسم
129	کن جگہوں تک بات ہوئی ہے
131	چکا ہے تیرے آنے سے انساں کا مقدر
133	قطعات
143	سلام بخضر امام حسین رضی اللہ تعالیٰ عنہ
145	سلام بخضر امام حسین رضی اللہ تعالیٰ عنہ
148	سلام بخضر امام حسین رضی اللہ تعالیٰ عنہ
151	منقبت حضرت قبلہ سید ہر جہاں النبی شادہ گیلانی نقشبندی
153	فریاد
158	دُعا
160	نصیر آخر کی نعت گوئی عماہد رضیف مثل (ندہ کاروان نعت لا ۱۹۹۸)
164	نعت رسول مقبول ﷺ توفیق عطائے زمانہ طارق زیدی (ایسی اعد پر غیر شہادت ہی پر محمد صلی اللہ علیہ وسلم)
167	عقیدت کی خوشبو نیا مندی کے رنگ سبحر جامع اللہ نقشبندی اسلام آباد
172	دلالت نعت میں نصیر آخر کا محترم مقام عزلی چراغ ۱۹۹۸
174	حسن اللہ نعم الوکیل و نعم الحق و نعم النصیر ابو محمد محمد بن اسماعیل (شیخ الحدیث ہند علیہ السلام) (شیخ الحدیث ہند علیہ السلام)
176	زبانی راغب خراؤ آبادی (ہلا آج ہے رخصت)
177	زبانی آداب مختصر (۱۹۹۸)

التَّجَاةُ

يَا رَبِّ مُحَمَّدٌ رَا مِنْ بَيْتِ تُوَسْتُوومَ
تُوِهِم مُمُصَطَفِي نَخْشِ، اِيں مُمُصَطَفِي سَتَارَا
عَلَامَه رُوْحِي

ترجمہ

اے باری تعالیٰ جب تیرے محبوب کی میں نے
صرف تیرے لیے ستارش کی ہے تو تو بھی روز قیامت
مُصَطَفِي صَلَّى اللهُ عَلَيْهِ وَسَلَّمَ کی تعریف کرنے والے کو مُحَمَّدٌ مُمُصَطَفِي
صَلَّى اللهُ عَلَيْهِ وَسَلَّمَ کے صدقے میں نَخْشِ دے اَمِيْنُ

اِيں عَالَمِ مِنْ اَزْجَلِ اَجْمَلِ اَمِيْنُ

حرف آواز

حمد و ستائش اس ذات کیلئے جس نے اس کارخانہ عالم کو وجود بخشا
اور دوز و سلام اس آخری پیغمبر ﷺ پر جنہوں نے دنیا میں حق کا بول بالا کیا۔

ہزار بار بشویم دہن ز مشک و گلاب
ہنوز نام تو گفتن کمال بے ادبی است

مجھ جیسے پر خطا اور گنہ گار انسان کی بساط ہی کیا ہے کہ اللہ کے
محبوب ﷺ کی تعریف لکھوں۔ جس کی تعریف خود اللہ تعالیٰ کبھی شمس الضحیٰ،
بدیر الدجی، صدر الغلی، نور الہدیٰ اور کبھی کہف الوریٰ کہہ کر کرے اور
پیار سے انہیں یسین، طہ، کبھی المدثر والمزمل کہہ کر مخاطب کرے۔

اللہ تعالیٰ کے حبیب ﷺ کی مدحت سرائی میں ملائکہ اور جن وانس
کبھی مصروف ہیں۔ مگر ان کی کتاب حیات کا ایک ورق بھی تو بیان نہیں ہو سکا
اور نہ تاقیامت ہو سکتا ہے۔ جس ذات ستودہ صفات کا واصف خود خالق
کائنات ہو اس کے محامد و مکارم کوئی دوسرا کیسے بیان کر سکتا ہے۔ اپنے آقا
مولا ﷺ کی شان اقدس میں میں نے جو کچھ بھی لکھا ہے اسے محض کوشش ہی
کہوں گا کیونکہ نعت کہنا ایک نازک اور عظیم ذمہ داری ہے۔ کہ اس میں نعت گو

کیلئے حضور ﷺ کے ساتھ بے پناہ محبت شرط ہے اس پل صراط سے گزرتے ہوئے قادر الکلامی بھی ہچکچاتی ہے۔ اس لئے اس میدان میں شاعر کو پھونک پھونک کر قدم رکھنا پڑتا ہے۔ کیونکہ ذرا سی لغزش سے دنیا و آخرت کی تباہی کا خطرہ ہوتا ہے۔ نعت گوئی عظیم ذمہ داری اس لیے ہے کہ یہ اللہ کے حبیب ﷺ کی مدح ہے جو ہماری بخشش کا ذریعہ بن سکتی ہے۔

اعلیٰ حضرت فاضل بریلوی کے ہاں بارگاہ رسالت پناہ کا جو ادب و احترام ہمیں ملتا ہے اور جو شعری احتیاطیں نظر آتی ہیں وہ دوسرے شعراء کے ہاں کم نظر آتی ہیں۔

میں امام نعت گو یاں حضرت حسان بن ثابتؓ، امام بوسیریؓ، حضرت عبدالرحمان جامیؒ، شیخ سعدیؒ شیرازی، جناب قدسیؒ، حضرت امیر خسروؒ، کی تڑپ و سک عشق و مستی سوز و گداز اور حضرت امیر مینائیؒ، جناب بیدم شاہ وارثیؒ حضرت بہزاد لکھنویؒ، مولانا الطاف حسین حالیؒ، مولانا ظفر علی خاںؒ، احمد رضا بریلویؒ اور علامہ اقبالؒ کی بے ساختگی و برجستگی، پاکیزگی و بالبدگی، وارفتگی و دل گدائستگی، عشق و مستی اور ذوق و شوق کہاں سے لاؤں میری تو کم علمی اور کم مائیگی ہی ادب و احتیاط کے تقاضے نبھانے کیلئے بار بار میری زبان و قلم میں لرزش پیدا کر دیتی ہے۔ کہاں میں اور کہاں یہ عشق و محبت کے پُر پیچ راستے کبھی

کبھی تو میں ان معاملاتِ طریقت و شریعت میں اس قدر الجھ جاتا ہوں کہ مجھ کو اپنی بے بسی پر رونا آنے لگتا ہے۔

میں حضور پر نور، سیدِ یوم النشور کے حسن التفات کا کس زبان سے شکر یہ ادا کروں کہ کہاں وہ ذات اور کہاں یہ ذرہ خاک جسے توفیق بخشی گئی کہ آپ ﷺ کی تعریف میں قلم اٹھاؤں۔ بحرِ حال تمام تراحتیاط کے باوجود اس کارِ عظیم میں کوئی لغزش اور غلطی کے امکانات رد نہیں کئے جاسکتے۔ دورانِ طباعت ہر امکانی کوشش کے باوجود کوئی اعراب و عروض، شد۔ مد۔ زیر۔ زبر۔ تشدید، پیش اور نقطہ رہ جائے تو ایسی نادانستہ غلطی قابلِ معافی ہونی چاہئے۔

"سجدہ شوق" میرا دوسرا نعتیہ مجموعہ ہے۔ اللہ کا شکر ہے کہ یہ افضل و مبارک کام میں اپنی زندگی میں انجام دے رہا ہوں۔ ورنہ موت تو قدم قدم پر کھڑی انتظار کر رہی ہے۔ اس مشکل رہ گزار میں جہاں میرے محترم استاد جناب شبنم رومانیؒ نے قدم قدم پر میری رہبری فرمائی ہے۔ وہاں میرے استاد حضرت بہزاد لکھنویؒ اور ڈاکٹر اے، ڈی نسیمؒ کی روحانی طور پر دستگیری میری مشعلِ راہ بنی رہی ہے۔ میں اپنے منبعِ فیض جناب شبنم رومانی کے دامن سے گذشتہ چالیس سال سے وابستہ چلا آ رہا ہوں۔ اُن کی شعری ریاضت کی عمر ساٹھ پینسٹھ برسوں پر محیط ہے۔ مختلف اصنافِ سخن پر انکی تصانیف تاریخِ ادب

اردو کی پہچان بن چکی ہیں۔ ملکی اور غیر ملکی ایوارڈز اور اعزازات کی فہرت بھی طویل ہے۔

میرے پہلے دونوں انتخاب "جاگ رہی ہے چاندنی" (غزل و نظم) "سفر پل صراط کا" (حمد و نعت) پر آپ نے اور کراچی کی دوسری مقتدر علمی و ادبی شخصیات نے تبصرے کر کے میری حوصلہ افزائی فرمائی تھی۔ جس کی پذیرائی بے شمار جریدوں، اخباروں اور رسالوں میں ہو چکی ہے۔

جناب شبنم رومانی آجکل سخت علیل ہیں اور ان کی صحت ٹھیک نہیں رہتی۔ دُعا ہے کہ اللہ تعالیٰ ان کو صحت و تندرستی عطا فرمائے اور تادیر زندہ و سلامت رکھے۔ آمین ثمرہ آمین

میں بے حد مشکور ہوں جناب عارف منصور صاحب کا، جناب ڈاکٹر خورشید میلسوی کا، جناب ابرار حنیف مغل کا، جناب پروفیسر طارق زیدی کا، شیخ الحدیث، استاد العلماء الحاج محترم محمد ظہور السلام کا اور جناب میجر ہدایت اللہ صاحب کا جناب ڈاکٹر نثار ثرابی کا، جناب سید محمد اکبر شاہ کا، جناب محمد علی چراغ کا جنہوں نے ہر طرح کا علمی اور فنی تعاون پیش کیا اور اپنے مفید مشوروں سے نوازا کہ اس کتاب کو بہتر سے بہتر بنانے میں ان کا وافر حصہ ہے۔

سپاس گزار ہوں اپنی پیاری بیٹیوں عائشہ، آمنہ اور مریم کا جن کی تحریک اور

معاونت نے مجھے محرک رکھا۔

بارگاہِ رب العزت میں دعا ہے کہ وہ اس بندہٴ ناچیز کی یہ کاوش
سید المرسلین حضرت محمد مصطفیٰ کے صدقے قبول فرمائے۔ آمین۔

خاکپائے رسولؐ
نصیر احمر

3/y سٹریٹ A طارق بن زیاد کالونی

ساہیوال

فون: 4460328 - 040

خُشُورِی کے رنگ

عارف منصور (کراچی)

نعت کا ہر شعر دراصل عقیدت و محبت کے سنگم سے پھوٹنے والا وہ ٹھنڈے اور میٹھے پانی کا چشمہ ہے جو اس دشت ہوتی ہوئی زندگی میں روحوں کی پیاس بجھاتا ہے اور دکھوں، غموں کی تمازتوں کو بے اثر کرنے کا اہم کام سرانجام دیتا ہے۔ دن بدن بگڑتے ہوئے سیاسی، معاشی اور معاشرتی حالات ہمیں اس دور میں لے کر جا رہے ہیں۔ جس کے لیے آپ آسانی سے دور جہالت کے نام متعین کر سکتے ہیں اور حالات جب مسلسل شرکی جانب گامزن ہوں تو خیر کی قوتیں اللہ کے فضل و کرم کی علامت بن کر خاموشی سے تقویت پاتی رہتی ہے۔ نعت گوئی بھی خیر کی ایسی قوت ہے جو دلوں پر اپنا اثر ڈال کر کردار کی اصلاح کا اہم فریضہ سرانجام دیتی ہے۔ نعت گو غیر شعوری اور غیر ارادی طور پر بھی اپنے آپ کو ایسے روپ میں ڈھالنے کی کوشش کرتا ہے جو اس کے کلام سے قریب تر ہو۔ یہی وہ موڑ ہے جو زندگی کو راہ راست پر لے جاتا ہے۔ نعت گوئی میں روز افزوں ترقی کردار میں بھی ارتقاء کی ضامن بن جاتی ہے۔ زیادہ سے زیادہ اوصاف و اکرام رسول پاک ﷺ کی جانب توجہ تا کہ خوب سے خوب تر نعت کہی جائے انسانی حیات کا پورا نقشہ تبدیل کر سکتی ہے۔

شاید یہی وجہ ہے کہ اکثر غزل گو شعراء جب ادھیڑ عمر کی طرف آتے ہیں تو نعت کی برکتوں سے فیض یاب ہونے لگتے ہیں۔ کچھ یہی صورت حال ہمیں زیر نظر نعتیہ مجموعہ کلام ”سجدۂ شوق“ کے شاعر نصیر احمر کے بارے میں نظر آتی ہے۔ ان کا طبعی رجحان نعت کے لیے انتہائی موزوں ثابت ہوا ہے۔ اس سبب سے اب دن رات اٹھتے بیٹھتے دُرد پڑھتے رہنا اور نعت کہتے رہنا ان کی مصروفیت بن گیا ہے۔ نعت کہنا یقیناً عبادت ہے مگر عبادت میں بھی آسانی کبھی نہیں ہوتی۔ مثلاً نماز کو لے لیجئے اور خاص طور پر سردیوں کی نماز جس کے وضو کے لیے بڑی ہمت کرنی پڑتی ہے۔ اس طرح روزہ اور خاص طور پر گرمیوں کا روزہ اپنی سختی کا احساس دلاتا ہے۔ کہ کلمہ گو کے لیے زندگی ایک امتحان سے کم نہیں ہے۔ اس طرح نعت کہنا بھی ایک امتحان ہے اور یہ ہر شاعر کے بس کی بات نہیں ہے۔ مصرعے تو ہر موزوں طبع شخص ترتیب دے سکتا ہے مگر جسے شعر کہتے ہیں وہ تو خونِ جگر ہی سے نمود پاتا ہے۔

ابتدائی طور پر غزل کے خوبصورت شاعر ہونے کے سبب نصیر احمر مصرعوں کو شعر بنانے کے فن سے واقف ہیں۔ انہوں نے حمد و نعت میں ”سفر پل صراط کا“ سے جو ابتداء کی ہے وہ ”سجدۂ شوق“ میں پختگی کی طرف بڑھتی محسوس ہوتی ہے۔ یہاں انکے موضوعات مدینہ حاضری کی کیفیات وہاں

سے واپسی اور پھر واپس جانے کی خواہش بلکہ تڑپ اور اس کے علاوہ حضور پاک ﷺ کے اوصاف حمیدہ کی روشنی میں کردار کی اصلاح کے امکانات ہی نمایاں ہیں۔ تبھی تو وہ ایسے اشعار کہہ پاتے ہیں کہ

کمال زہد و عبادت حضور ﷺ کا دیدار
 جبیں کو در پہ جھکائیں حضور کو سوچیں
 صبا چلے تو بیا باں مہکنے لگ جائیں
 مہک صبا سے اڑائیں حضور کو سوچیں

”سجدہ شوق“ میں نصیر احمد نے جو حاضری اور حضوری کی کیفیات نظم کی ہیں اور ان میں جو بے ساختگی، والہانہ پن اور مستی کے اثرات ہیں وہ خاص طور پر قابل مطالعہ ہیں اور خوبصورتی یہ ہے کہ قاری کو بھی وہ اپنے ساتھ اس سعادت میں شریک کر لیتے ہیں۔

• چند اشعار دیکھئے

ہوا ہوں حاضر دربار آقا ﷺ	ہے رحمت آپ کی درکار آقا ﷺ
مجھے جھلسا دیا ہے موسموں نے	ملے اب سایہ دیوار آقا ﷺ

کبھی روضہ کبھی جالی نظر میں میں کیسی کہکشاں تک آ گیا ہوں
 محبت کی نظر ایسی ہوئی ہے زمیں سے آسماں تک آ گیا ہوں

یقیناً یہ محبت کی نظر ہی کا فیض ہے۔ جو نصیر احمد کو زمین پر ہوتے
 ہوئے آسماں تک لے گیا ہے۔ اس سبب سے تو ایک نظم میں اس نے اپنی تہی
 دامن اور آقا کے کرم کا ذکر کچھ اس سادگی سے کیا ہے کہ دل کو اپنی طرف کھینچ
 لیتا ہے۔

کچھ نہیں دامن میں چارہ گر میرے
 ہے فقط شرمندگی

آپ چمکائیں میرا فانوسِ جاں
 آ گیا ہوں آپ کے دربار میں

میرے آقا ہبری!

نعت کہتے وقت جو احتیاط درکار ہے ہمارے عہد کے بیشتر شعراء اس
 سے پہلو تہی کر جاتے ہیں۔ معلوم نہیں جذبات میں بہہ برانے سے ایسا ہوتا یا
 شعوری طور پر لاپرواہی ہو جاتی ہے۔ بہر حال نعت میں انتہائی احتیاط کرنا

ضروری ہے کہ کوئی لفظ ایسا نہ ہو جو تنقیص کے زمرے میں آتا ہو اور کوئی غلو ایسا بھی نہ ہو جو مخلوق اور خالق کی نسبت میں فرق پیدا کر دے۔ نصیر احمد اس معاملے میں یقیناً اپنے استاد جناب شبنم رومانی کی راست رہنمائی کے سبب غلو اور تنقیص سے بچے ہوئے ہیں اور نعت میں اپنا سفر محفوظ طریقے سے جاری رکھے ہوئے ہیں۔

دن نکلتا ہے رخ شمسِ الضحیٰ کو دیکھ کر
 رُت بدلتی ہے مزاجِ مصطفیٰ کو دیکھ کر
 کرتا ہوں تعریف میں اُن کے گلِ رخسار کی
 پھول کو تتلی کو شبنم کو صبا کو دیکھ کر

زیر نظر نعتیہ مجموعہ کلام کے کئی اشعار اس بات کی گواہی بھی دیتے ہیں کہ نصیر احمد سہل پسندی کی طرف مائل ہو رہا ہے۔ جس سے قطعی طور پر یز لازم ہے۔ ویسے اس نے جو اشعار روضہ رسول ﷺ سے واپسی کے بعد وہاں کے احوال اور دوبارہ حاضری کی تڑپ میں موزوں کئے ہیں وہ یقیناً داد کے مستحق ہیں۔

چند اشعار دیکھئے

مدینے کے مینار رستے وہ گلیاں
ان آنکھوں سے پھر دیکھنا چاہتا ہوں
قرار اُن کو ہے جن کے دل ہیں منور
میں باطن کی نشوونما چاہتا ہوں

○

ادھر فقیروں کی نعت خوانی ادھر درودوں کی گلِ فشانی
وہ حق شناسی کے سب نشاں تھے یہ زائرِ تم کو یاد ہوگا
خود اپنے ذہنِ رسا کے عُرفوں میں روشنی کے حجاب پہنے
سیوبکف سارے اِنس و جاں تھے یہ زائرِ تم کو یاد ہوگا
حاضری کی تمنا کے ان مراحل میں گزرے لمحات کو یاد کرتے ہوئے
اپنا اصل مشن نعت گوئی حیثیت سے یاد رکھنا بہر حال ضروری ہے اور نصیرِ آحر
نے وہ مشن اپنے سامنے رکھا ہے اور وہ اوصافِ حمیدہ کی روشنی پھیلانے کا مشن
ہے۔ یہ شعر دیکھئے۔

تیرگی کا دشت جو اب روشنی کا شہر ہے
ہے محمد مصطفیٰ ﷺ کی جلوہ فرما روشنی

آپ جس وادی سے بھی گزرے ہوئی رشک بہار
ہوگئی صحرائے ظلمت میں ہویدا روشنی

آپ زیر نظر مجموعہ کلام کو اول سے آخر تک پڑھتے جائیے آپ کو
بے اختیار جذبوں کی ایک کہکشاں بکھری ہوئی محسوس ہوگی جو ان کہی
کیفیات کو لفظوں میں قید کرنے کی ایک کامیاب کاوش کہی جاسکتی ہے۔ پھر بھی
نعتِ رسول پاک ﷺ وہ مقدس کلام ہے جو فکر کے گلشن میں کھلنے والی پھولوں
کی مہک سے اور ولی عقیدت کی قوس و قزح کے رنگوں سے اور محبت کے نور
سے مل کر ایک ایسے تحفے کی شکل اختیار کرتی ہے جو پڑھنے والوں کو
حضور پاک ﷺ کی سیرت مبارکہ سے قریب تر کرنے کا کام سرانجام دیتی
ہے۔ اور میری دعا ہے کہ نصیر احمد مزید محنت کے ساتھ اس رستے پر سلامت
روی کی روایت کا امین بنے۔

○

”سجدہ شوق“ عقیدتوں کا خزینہ

ڈاکٹر خورشید بیگ میلسوی
(قومی سیرت ایوارڈ یافتہ)

سردارِ انبیاء کی تخلیق کا نورانی مصدرِ حیات بلاشبہ ماورائے فکرِ انسانی ہے۔ خدائے ارض و سما نے عربی زبان میں قرآنِ پاک اتارا کہ میرے رسول ﷺ کی زبان عربی تھی اور پھر غیر مادی ذرائع (وحی کے ذریعہ) سے قرآنِ پاک اس دنیا میں نازل ہوا۔ خداوند تعالیٰ کا یہ آخری پیغام رُوح القدس حضرت جبریل علیہ السلام کے توسط سے آیا تھا۔ وہ سردارِ ملائکہ تھے اور قرآن بھی غیر مادی واسطوں سے خدا کے آخری پیغام کو صاحبِ قرآن جو لباسِ بشر میں تھے پہنچایا۔ تو یہ کائنات کے پیدا کرنے والے کی حکمتِ خیر تھی۔ جس کے ذریعے بنی نوع انسان کی رہبری مقصود تھی۔ عرب کے بد و جو مکارمِ اخلاق سے لے کر اکرامِ انسانی تک کی بیخ کنی کو فخر کا ذریعہ قرار دے چکے تھے۔ نورِ ہدایت نے ان کے دلوں میں خلقِ عظیم کی پیروی کی تجلی بھردی۔ سب اس سرمستی و بے خودی میں گم ہو گئے۔ عشاقِ رسول کا جمگھٹا لگ گیا۔ تب ہی سے حضرت علیؓ، حضرت حسان بن ثابتؓ، حضرت عبداللہ بن رواحہؓ کی ”نعت“ کی صنف کو مدحتِ سرکارِ دو عالم کے لئے مخصوص کرتے ہوئے

”نعت“ کی بنیاد رکھ گئے۔ انسانیت کے محسن کی شانِ اقدس میں ”نعت“ پڑھنا اور نعت لکھنا اُس عہد سے چلتے چلتے عہدِ موجود تک پہنچا۔ جس میں بہت سے نامور شعرائے کرام نے حسبِ توفیق اپنا اپنا فریضہ انجام دیا۔ عہدِ حاضر کے ان ہی عشاقانِ مصطفیٰ کی فہرست میں ایک اور شاعر نصیر احمد بھی شامل ہیں۔ جنہوں نے اس سے پیشتر بھی ایک عقیدتوں سے معمور مجموعہ ”نعت لکھا۔ جو قبولِ عام حاصل کرنے کے ساتھ یقیناً بارگاہِ نبویؐ میں بھی قبولیت کے شرف سے تابندہ ہوا (انشاء اللہ) یہی وجہ ہے کہ وہ ایک اور نعتیہ مجموعہ کلام ”سجدہ شوق“ لے کر حاضر ہو رہے ہیں۔ یہ بڑی سعادت کی بات ہے کہ جناب نصیر احمد کو خدائے عزوجل نے اپنے محبوب کی مدح سرائی کے لئے منتخب کر لیا ہے۔ ان کی تخلیقی خانے میں موجود نعت کی خوشبو مسلسل اپنے وجودِ منزہ سے ان کے مقامِ نعت گوئی کو مستحکم اور ارفع بنا رہی ہے۔ جس کا اظہار وہ خود بھی کرتے ہیں۔

عمر بھر سرکارؐ کی تعریف لکھی ہے نصیر
میں ہوں عاشقِ جان و دل سے سیدِ ابرار کا
کاش روضہ میں بھی دیکھوں احمدِ مختار کا
سر ہو میرا اور سنگِ در مری سرکارؐ کا

نصیر احمد نے نعت گوئی کے حوالے سے پاکیزگی خیال کے لئے
 دُرودِ پاک کے وضو کا نسخہ، کیمیا سب سے بہتر خیال کیا ہے اور یہ شرط بھی بتادی
 ہے کہ نعت گوئی وظیفہ دُرود کے بعد کی جائے تو نعت گو کا ظاہر و باطن غیر مادی
 ربط کے قرب میں جگہ پاسکتا ہے۔ اس دنیا کا عرفان بھی قرب خداوندی کا
 حاصل ہے۔ آپ سے محبت ہی درحقیقت ایمانِ کامل کی دلیل ہے آپ کا نور
 سب سے پہلے خلق کیا گیا اور اس حقیقت کا ایقان بھی تب ہی ہو سکتا ہے جب
 آپ کو خاتم النبیین مان کر اور ان کے اُسوۂ حسنہ پر عمل کر کے ان سے اس قدر
 محبت و عقیدت کی جائے کہ دُنیا و آخرت سنور جائے۔ اس اظہار و یقین کا
 اسلوب نصیر احمد کے ہاں ملاحظہ کیجئے۔

بھیج کر لاکھوں دُرود اُس نام پر
 پھر قلم پکڑوں ثناخوانی کروں
 وصف کر کے آپ کے لاکھوں بیاں
 ظاہر و باطن کو ثورانی کروں
 ذکرِ آقا کو وظیفہ جان کر
 مشکلوں میں اپنی آسانی کروں

رندی و سستی عقیدت کی وہ کیفیت ہے جو ”مولوی کو مولائے روم“ بنا دیتی ہے۔ عشق محمدؐ کے اس ”مگن“ سے نصیر احمد کی بھرپور آشنائی ہے۔ چنانچہ وہ ”خلیات کی دھماں“ میں عشق نبیؐ کو مرکزی محرک قرار دیتے ہیں۔ وہ دُنیا والوں کو بتاتے ہیں کہ بجز عشق نبیؐ عبادت دین میں لطف تکمیل اور عرفان قبولیت ممکن نہیں۔ اعمال شرف قبولیت کے لئے محبت و اتباع مصطفیٰؐ کی صراط اور رسید مانگتے ہیں اور یہ کیفیت ان پر گزرتی ہے۔ جیسی تو وہ اپنی روح کو سرشارِ عشق مصطفیٰؐ کر کے خود بھی عمل پیرا ہیں اور دوسروں کو بھی ترغیب دلا رہے ہیں۔ دہر میں اسم محمدؐ سے اجالاتب ہی ممکن ہے جب عشق مصطفیٰؐ کو دل میں بسا کر ہم آپؐ کے اسوۂ حسنہ پر عمل کریں اور آپؐ کی محبت میں اپنا تن من دھن سب کچھ قربان کر دیں۔

رات بھران سے مہم کلام رہے یہ نہ پوچھو کہاں غلام رہے
 لطف آتا گیا دُرودوں میں زوہد وہ مہ تمام رہے
 یہ رندی و سستی کا رنگ عقیدت ہی کا مرہون ہے کہ انسان اُمتِ
 مصطفویٰؐ میں رہتے ہوئے سرورِ دو عالم کے خطبہ الفقر و فخری کو نہیں بھلاتا۔
 نفسِ مطمئنہ کے حاصل ہوتا ہے۔ 8 ذوالحجہ کو مقام عرفات پر قیام کی بجائے حج

جیسی سعادت کے حصول کے لئے حضرت امام حسینؑ کا جانا کیا ثابت کرتا ہے۔ یہ عشق مصطفیٰ ہی تو تھا جو دین کے اعمال سے زیادہ دین کے اعمال اور اعمال دونوں کی باہمی بقا کا راستہ بتاتا ہے۔ اس راہ میں سب کچھ لٹا کر ہی امارت ملتی ہے غریب الغربا بن کر ہی معین الضعفا والنقر ابنا جاسکتا ہے۔ شرط یہ ہے کہ صراطِ مستقیم عشقِ رسولؐ کی تجلی سے روشن ہو۔ سینہ کشادہ ہو اور اتنا کشادہ کہ دل اسم محمدؐ کا ورد کرتے کرتے دھالیں ڈالنے لگے۔ دل کے ہر کونے میں شوقِ اتباعِ مصطفیٰ ہو تب ہی یہ شعر کہے جاسکتے ہیں۔

حضورؐ کی یہ نوازش ہے دستگیری ہے
 سخنوری میں جو بخشی مجھے امیری ہے
 ہے فیضِ ارضِ مدینہ سے میری جاں روشن
 ملی حضورؐ کے در سے مجھے فقیری ہے

نعت کے اندر آپؐ کی سیرت کا بیان ایک روایت ہے لیکن سیرت کے بعض پہلو ایسے ہیں جو ایک عاشق ہی کو نصیب ہوتے ہیں۔ وہ سلسلہ در سلسلہ چلتا چلا جاتا ہے اور اسے محسوس ہوتا ہے کہ انہی سلسلوں میں نعت لکھنا،

نعت سننا، نعت سرائی کرنا سبھی شامل ہیں۔ چنانچہ جگر تب لہو ہوتا ہے جب یادِ مصطفیٰ آنکھوں پر منور ستارے ابھارتی ہے تو وہ لمحے قبولیت و طمانیت کے ہوتے ہیں۔ تب یقین کی زبان نے نصیر احمد گویا ہوتے ہیں۔

کام اُن کے کرم سے بنتے ہیں
پھول اُن کی رضا سے پھلتے ہیں
وہ رَوْفِ الرَّحِيمِ ہیں ایسے
غم بھی صدقے میں اُن کے ٹلتے ہیں

نصیر احمد کی نعت کی ایک اور خوبی ہے کہ وہ ہوش و خرد کو کمالِ بے خودی میں بھی اپنے ساتھ رکھتے ہیں۔ یہ مُنْزَہ عمل ہے۔ جو عشاق کے دل میں دوسے کی جگہ یقین کو مستحکم کرتا ہے۔ عصرِ حاضر میں حفیظ تائب کے ہاں اس اظہار کی بہت سی خوبصورت مثالیں موجود ہیں اور ہمارے آج کے شاعر نصیر احمد بھی اسی راہ کے راہی ہیں۔ وہ پیرویِ حفیظ تائب کرتے ہوئے کہتے ہیں۔

جب تمنائے نعت ہوتی ہے
 قص میں کائنات ہوتی ہے
 چند سانسوں کی زندگی میں کہیں
 اُن کی سیرت کی بات ہوتی ہے

المختصر نصیر احمد دوسری مرتبہ شمسِ نعت کی روشنی کو اپنے موئے قلم کا
 عنوانِ روشن بنانے میں بے حد کامیاب رہے ہیں۔ آپ بھی یقیناً ان کا نقش
 ثانی "سجدہ شوق" پڑھ کر میری بات کی تائید و تصدیق کریں گے۔ خدائے
 بزرگ و برتر طفیلِ محمد عربی انہیں دین و دنیا کی بھلائوں سے سرفراز فرمائے اور
 ان کی عمر دراز کرے۔ آمین۔

○

کیفیت اور سراپا نگاری کی عکاسی نعتیہ شاعری

پروفیسر ڈاکٹر نثار ثرابی (راولپنڈی)

نعت گوئی اور نعت خوانی ایسا تخلیقی رویہ ہے جو بہت احتیاط اور تقدس کا مطالبہ کرتا ہے۔ نعت گوئی تمام اضافی سخن میں مشکل ترین صنف ہے۔ یہ واقعی پل صراط کا سفر ہے جہاں نعت گو ایک پل میں عقیدت کی حد سے گزر کر شکر کی منزل تک پہنچ سکتا ہے۔ لہذا نعت کہنے والے کے لیے عقیدت کے ساتھ ساتھ محتاط رہنے کا شعوری عمل بھی ضروری ہے۔ نصیر احمد کی نعتیں اس تناظر میں کافی احتیاط سے کہی گئی ہیں۔ ان کے یہاں عقیدت کا وفور عقیدے کی ممکنہ حد بندیوں کا شعوری التزام روا رکھنے کی تمنا بے تاب رکھتا ہے۔

طیبہ سے عجب لطف و کرم لے کے چلا ہوں
 اک حسن سعادت کو بہم لے کے چلا ہوں
 میں ٹوٹے ہوئے دل سے گیا تھا سر محفل
 لوٹا ہوں تو پھر ساغرِ جم لے کے چلا ہوں

چاند، چاندنی، تتلی، پھول، رنگ، خوشبو، دھنک، نور، مہک، صبا بھی

فطرت کے حُسن ہیں۔ شاعر نے ان کو حُسنِ اظہار کا حصہ بنا کر نکھار پیدا کیا ہے۔ "مسجد نبویؐ میں ایک چاندنی رات" میں وہ حُسنِ فطرت کو ایک ہیجانی کیفیت پیدا کر کے چاندنی اور اُس کی حیات کو یوں جگاتا ہے۔

آپ کے روضے پہ سجدے کر رہی ہے چاندنی
 ہر طرف پھیلی ہوئی ہے کیا تو پہلی روشنی
 نور کا سیلاب ٹھاٹھیں مارتا ہے چار سو
 ہر طرف سے آرہی ہے روشنی کر کے وضو

زیرِ نظر نعتیہ شعری مجموعہ شاعر کی دوسری تخلیقی کاوش ہے۔ جو نعتیہ شعری ادب سے اُس کی والہانہ وابستگی کا ثبوت ہے اور اس صداقت کی گواہی بھی کہ شاعر کو آقائے دو جہان ﷺ کی ذاتِ گرامی سے کس قدر عقیدت ہے۔

نعت گوئی کا یہ عمل باسعادت صدیوں سے جاری ہے اور نعتیہ شعر کہنے کی روایت جو صدیوں سے چلی آرہی تھی اور جس نے ہر زبان میں تخلیقی سعادت کا یہ فریضہ انجام دیا ہے وہ اردو ادب کے جدید نعتیہ شعری ادب تک

آتے آتے نصیر احمد تک پہنچتی ہے اور نصیر احمد نعتیہ شعری ادب کی اس جدید روایت سے وابستہ ہیں جس کا اذن عام کرتے ہوئے جناب حفیظ تائب، مظفر وارثی، راغب، مراد آبادی، عبدالعزیز خالد، ڈاکٹر عاصی کرناہی، حافظ لدھیانوی، حنیف اسعدی اور علامہ شبیر حسین ناظم سے موجودہ عہد کے جدید نعت گو شعرا تائبش الوری، خالد احمد، عزیز احسن، قمر وارثی، عارف منصور، اور صبیح رحمانی تک ایک پوری کہکشاں آسمانِ نعت پر جلوہ فشاں ہے۔

میری دُعا ہے کہ اللہ تعالیٰ اور حضور پر نور ﷺ نصیر احمد کے "سجدہ"

شوق" کو قبول فرمائے۔ آمین

0

نصیر احمد ایک پختہ کار شاعر

پروفیسر سید محمد اکبر شاہ
ساہیوال

شیخ نصیر احمد ایک پختہ کار اور خوش نصیب شاعر ہیں جنہیں حضورِ حق سے متاعِ عشق رسول ﷺ کے ساتھ پاکیزگیِ فکر و نظر، جودتِ طبع اور شعور و آگہی کے وہ گراں بہا اوصاف بھی ودیعت ہوئے ہیں جو نعت کے سے انتہائی مقدس و ارفع ترین موضوع پر لب کشائی کے لیے لازمی اساس ہیں۔

سجدہ شوق میں بھی انہوں نے الفاظ و معانی کے گہرے ربط اور اُن کی تقدیم و تاخیر کا لحاظ رکھتے ہوئے وہی بلوغِ پیرایہ اظہار اختیار کیا ہے جو نعت کے لیے نہایت موزوں ہے انہوں نے روایت کی پابندی بھی کی ہے اور بڑی متانت سے انفرادی لب و لہجہ کو بھی برقرار رکھا ہے۔

نصیر احمد کے منظم و مرتب شستہ و شائستہ اسلوبِ حیات اور دل و دماغ کی ہم آہنگی نے انہیں اظہار کا محکم سلیقہ عطا کیا ہے۔ جس کی بدولت وہ اپنے مشاہدات و تاثرات اور وارداتِ قلبی کو بڑی پختہ کاری سے اس طرح بیان کرتے ہیں کہ سوز و گداز اور رقت کی تمام تر کیفیتوں کے ساتھ شعری و ہنری لطافتیں بھی نمایاں طور پر قائم رہتی ہیں جس سے کلام میں جاذبیت اور ہمہ گیری کا جو ہر نکھر کر سامنے آ گیا ہے۔

شیخ نصیر احمد ذوق فراواں لئے نعت کے جادہ پر نور پر منزل بہ منزل
 رواں جذبہ شوق سے "سجدہ شوق" کی مبارک منزل پر آن پہنچے ہیں جو خوش
 نصیبی کی ایسی انہتا ہے کہ جس کی کوئی انہتا نہیں اور حقیقت تو یہ ہے کہ شعاع
 آفتاب مصطفوی ﷺ سے متور جہان شوق کی جلوہ گاہ میں بسنے والے عشاق کی
 صبح کو کبھی شام نہیں ہے۔

○



حصہ حمد باری تعالیٰ

خطا تسلیم کرنے کی جسارت کر رہا ہوں
میں بندہ ہوں مرے مالک اطاعت کر رہا ہوں

مرے ہر ایک غم کا تُو مداوا ہے خدایا
میں تیری بندگی ، تیری عبادت کر رہا ہوں

مرے صُبح و مَسا تیری عطا کی روشنی ہیں
بسر یہ عمر میں ، تیری بدولت کر رہا ہوں

مشیت پر ہوں تیری خوش گلہ ہرگز نہیں ہے
نہ میں تجھ سے کوئی شکوہ ، شکایت کر رہا ہوں

نہ مال و جاہ ، نئے نام و نسب کی ہے تمنا
میں خود داری میں خود ، اپنی حفاظت کر رہا ہوں

ہر اک شے ہے تری قدرت کی مظہر اس جہاں میں
تو پھر کس واسطے وحدت سے ہجرت کر رہا ہوں





چار سو مولا ! ترے جلوؤں کی ہیں تابانیاں
بالیقیں ربّ جلی ، لائق ترے سلطانیاں

حرفِ کُن سے تُو نے یہ تخلیق کی ہے کائنات
دونوں عالم میں تری رحمت سے ہیں نورانیاں

حمد کے لائق ہے تُو ، یکتا ہے تیری ذات بھی
ہر جگہ موجود تُو ، ہر جا تری جولانیاں

ریزقِ تجھ سے مل رہا ہے ساری مخلوقات کو
خشک و تر پر ہیں تری رحمت سے سب افشانیاں

نام تیرا لے کے جب کرتا ہوں کوئی سخت کام
مُشکلوں میں بھی مجھے مل جاتی ہیں آسانیاں

طائرِ خوش رنگ تیری مدح میں مصروف ہیں
تُو نے بخشی ہیں پرندوں کو بھی خوش الحانیاں

کیا کرے تعریفِ احمر کیا کرے حمد و ثنا
پتّا پتّا کر رہا ہے تیری مدحت خوانیاں





جو تارے چاند ، سورج آسماں ہیں
تری حکمت کے سارے ترجمان ہیں

وہ دشت و در ہوں یا کوہ و بیاباں
تری قدرت کے سب ادنیٰ نشان ہیں

یہاں کا ذرہ ذرہ ہے شناخوواں
ترے ہی یہ مکان و لامکان ہیں

کوئی کرتا نہیں ہے غم گساری
مگر یوں تو بہت سے پاسباں ہیں

مدد کر اب خدایا تو ہماری
مسلمان آج بے نام و نشان ہیں

کنارے پر لگا احمر کی کشتی
مری تدبیریں ساری رائگاں ہیں



حرمِ کعبہ کو پہلی نظر دیکھ کر



میرا سر اور تیرا سنگِ آستان
خالقِ کُل ، مالکِ کون و مکاں

تیرے در پر ہے کھڑا عصیاں شعار
تیرا نافرماں ہے کتنا شرمسار

ٹھوکریں کھا کھا کے اب میں آ گیا
جو بھی دُنیا میں گنوا یا ، پا گیا

مانگتا ہوں تیرے در پر یہ دُعا
بخش دے یارب ! مری اب ہر خطا

بار آور ہو مرا نخلِ اُمید
تیری قدرت سے نہیں کچھ بھی بعید

یا الہی ! اے عری یہ التجا !
کملی والے کی محبت کر عطا

احمرِ مضطر کو ہو تسکین اب
شاد ہو جائے دلِ غمگین اب



حصہ نعتِ رسول ﷺ

اے حبیبِ کبریا!

اے حبیبِ کبریا!

اے پیکرِ حُسنِ کمال

آپ نے دیکھی مری افسردگی

آرزوں میں گھری ہے زندگی

میرا ہر اک فعل کیا ہے؟

تیرگی ہی تیرگی !!

بندگی کو آ رہی ہے شرم سی

یہ گنہ اور گمراہی!

کچھ نہیں دامن میں چارہ گر مرے

ہے! فقط شرمندگی !!

آپ چمکائیں مرا فانوسِ جاں

آ گیا ہوں آپ کے دربار میں
 میرے آقا! رہبری!!
 آپ کا تھا دل کو میرے لمحہ لمحہ اشتیاق
 تازہ رہتا ہر گھڑی زخمِ فراق
 آپ کا دیدار اب،
 حسرتِ دل کے لیے
 دولتِ کونین ہے
 جاگ اٹھیں پھر تمنا کے چراغ
 آبِ کوثر کے آیاغ
 مجھ کو بھی اب ہوں عطا
 اے حبیبِ کبریا!



مسجدِ نبویؐ میں ایک چاندنی رات

اے نگاہِ شوق کھل کر دیکھ لے دلکش سماں
اُن کا روضہ جب ہے تیرے سامنے جلوہ فشاں

دُور تک پُر کیف خاموشی سی ہے چھائی ہوئی
مسکراتی ہے فضا، تاروں کو نیند آئی ہوئی

اُن کے روضے پر یوں سجدے کر رہی ہے چاندنی
چار سُو پھیلی ہوئی ہے اک مُعطر روشنی

کر دیا ہے چاندنی نے ایسا مست و شادماں
میری آنکھوں نے کبھی دیکھا نہیں ایسا سماں

دیکھتا ہوں جس طرف ہے ایک عالم نور کا
کیا بتاؤں کھینچ کر نقشہ دل مسرور کا

نور کا سیلاب ٹھاٹھیں مارتا ہے چار سو
ہر طرف سے آ رہی ہے روشنی کر کے وضو

آسماں پر چاند تارے محو استغراق ہیں
اور مصروفِ ثنا سب آپ کے مشتاق ہیں

ہے بدن میرا زمیں پر، روح ہے افلاک پر
ہو نظر اے ساقی کوثر، مرے ادراک پر

خُلد سے آ کر فرشتے بھی منزارِ پاک کو
جھاڑتے ہیں اپنی پلکوں سے خَس و خاشاک کو

ماکل بندہ نوازی ہے خدا ، سچ باخدا !
بانٹتے خیرات ہیں خیرالوری ، سچ باخدا !

اس حسین منظر کو شعروں میں بیاں کیسے کروں
چشمِ احمر نے جو دیکھا ہے عیاں کیسے کروں



قطعه

کیا سناؤں آپ کو شاہِ امم
اپنے دل کا حال، اپنے رنج و غم

آپ نے مجھ کو بلایا، آگیا
مجھ پہ یہ کم تو نہیں لطف و کرم





پتھروں کو چوم کر پانی کروں

آپ کی دل سے ثنا خوانی کروں

آپ سا کوئی نہیں پُرساںِ حال

آپ سے چاہت بھی رُوحانی کروں

صبح روشن اور تابندہ ہو شام

ظاہر و باطن کو نورانی کروں

بھیج کر لاکھوں دُرود اُس نام پر

میں قلم پکڑوں ثنا خوانی کروں

وَصَفِّ كَرِّ كَ آءِ كَ لَآكْهُوَ بِيَا
 اِسْ طَرَحِ رُوشِنِ نَخْنُ دَانِي كَرُوں

ذِكْرِ آقَا كُو وَظِيْفَه جَان كَر
 مُشْكَلُوں مِيں اِپْنِي آسَانِي كَرُوں

گھَات مِيں هُو لَآكْ اَحْمَر شَيْطَنْت
 مِيں اُصُولُوں هِي كِي سُلْطَانِي كَرُوں





میرا ایمان ، مری جان مدینے والے
میری حسرت ، مرا ارمان مدینے والے

میری شوریدہ سَری آج مرے کام آئی
شوق مجھ پر ہوا قربان مدینے والے

میں تو بھٹکا ہوا رستے کا مسافر تھا کوئی
کیس مری مشکلیں آسان مدینے والے

پاسباں آپ ہیں کونین کے آقا ! بخدا
یہ ہے اللہ کا فیضان مدینے والے

شعر کہتا ہوں ، شعور آپ نے بخشا ہے مجھے
یہ بھی ہے آپ کا احسان مدینے والے

چاند سورج ہیں فروزاں تو یہ نور آپ کا ہے
آپ کوئین کے سلطان مدینے والے

میں ثنا آپ کی کرتا ہوں رقم شام و سحر
مرے یکجا رہیں اوسان مدینے والے





کیوں کروں شکوہِ آلامِ مدینے والے
مجھ کو کافی ہے ترا نامِ مدینے والے

سُر ترے در پہ جھکایا ہے شہِ ارض و سما
اب نہ لوٹا اسے ناکام ، مدینے والے

تذکرے ہیں مری ناداریِ قسمت کے بہت
مجھ پہ بھی کر دے اب اکرام، مدینے والے

مجھ کو حسرت ہے کبھی روضہِ اطہر دیکھوں
کبھی طیبہ میں کٹے شام ، مدینے والے

دھیان میں روضۂ اقدس کا ہے خاکہ میرے
آکے دیکھوں وہ در و بام ، مدینے والے

حاضری کا ملا پیغام نصیرِ آحر کو
خاص مجھ پر ہوا انعام ، مدینے والے





طیبہ سے عجب لطف و کرم لے کے چلا ہوں
اک حُسنِ سعادت کو بھم لے کے چلا ہوں

میں ٹوٹے ہوئے دل سے گیا تھا سرِ محفل
لوٹا ہوں تو پھر ساغرِ خم لے کے چلا ہوں

اے ماہِ عرب ، اے گلِ خوبی ، ترے انوار
طیبہ سے میں اب سوئے عجم لے کے چلا ہوں

مہکے ہوئے گلشن سے گلِ چیدہ کی ڈالی
پہلو میں تڑپ ، آنکھ میں نم لے کے چلا ہوں

آنکھوں میں بسا لایا ہوں جلوے بھی چلا بھی
 لہراتا ہوا ابرکرم لے کے چلا ہوں

جو جلوہ گرِ عرشِ معلیٰ ہوئے آحر
 دل میں اُنہی جلوؤں کا ارم لے کے چلا ہوں





شاہِ دو عالم ، محسنِ انساں
سب کے آقا ، سب کے ارماں

گوہرِ تاباں ، مہرِ درخشاں
دنیا پر ہیں ، آپ کے احساں

لحہ . لحہ فیض کا دریا
ہر کلمہ لاریب ہے آقا

تاریکی میں شمعِ فروزاں
آپ ہیں اک میخانہٴ عرفاں

آپ کے حُسن کے جلوے وا ہیں
شمس و قمر محتاجِ ضیا ہیں

ماہِ رسالتِ ، سورتِ قرآن
نورِ مجسمِ ، نمازِشِ دَوراں

آپ کی ہر اک بات نرالی
اور سبھی کچھ نقشِ خیالی

انجمِ آپ کی راہ کی افشاں
کڑویاں بھی ششدر و حیراں

عکسِ فِگنِ اَنوارِ ہوں دل پر
 مہجہ پر ہوں اِکرامِ پیمبر

ساقیِ کوثرِ دردِ کا دَرماں
 احمرِ اِکِ ناچیزِ ثناخواں





خواہش میرے دل میں ایک زمانے کی
اب ہو اجازت آقاؐ طیبہ آنے کی

رہتا ہے دن رات تصورِ روضے کا
یہی تو زاکِ صورتہ ہے دل بہلانے کی

پھول کھلیں تو خوشبو مہکے آنگن میں
شمع جلے تو بات بنے پروانے کی

شب کو خواب کے عالم میں بھی لب پر ہے
تسبیح . اللہ اللہ ، دانے دانے کی

صبحِ سعادت جب گھونگھٹ سرکاتی ہے
مدحتِ زینت بنتی ہے کاشانے کی

آپ کی آمد پاکیزہ کرنوں کا وُروود
اتحر کر تیاری جشنِ منانے کی





جب تمنائے نعت ہوتی ہے
قص میں کائنات ہوتی ہے

چند سانسوں کی زندگی میں کہیں
اُن کی سیرت کی بات ہوتی ہے

بُوٹے بُوٹے سے نُور ہے چھنتا
پتے پتے سے بات ہوتی ہے

آمدِ نعت کی گھڑی بے شک
رَشکِ صدِ التفات ہوتی ہے

اضطرابِ دل و نگاہ کا فیض
 " بہتے اشکوں سے نعت ہوتی ہے "

اس کے سارے حروف پاکیزہ
 سید الصنف نعت ہوتی ہے

رکھ لو دیوانگی خدا کے لیے
 نعت میں احتیاط ہوتی ہے

نعت گویا ہے بادۂ عرفاں
 یہ نویدِ حیات ہوتی ہے

نعت سے اک سُرور ملتا ہے
حُسن ہے حُسنِ ذات ہوتی ہے

سارا قرآنِ مدحتِ سرکار
کس سلیقے سے نعت ہوتی ہے

دل کی تابندگی دُرد و سلام
روشنی شش جہات ہوتی ہے

ہے سفر پلِ صراط کا گویا !
نعت ہی پلِ صراط ہوتی ہے

رحمتِ حق کے سامنے احرار
نعت سے ہی نجات ہوتی ہے





آجائیں مرے خواب میں سرکارِ کسی دین
 مہکیں مرے گھر کے در و دیوارِ کسی دین

اب بختِ ارضی کی کروں گا میں زیارت
 گھوموں گا سہرِ کوچہ و بازارِ کسی دین

واقف مرے حالات سے ہیں شاہِ مدینہ
 آقا کریں حالات کو ہموارِ کسی دین

اے رشکِ مہ و مہرِ زمانہ کریں روشن
 مجھ عاجز و ناچیز کا کردارِ کسی دین

سچ ہے کہ مرے دوش پہ ہے بارِ ندامت
ناچار پہ آقا کریں ایثار کسی دن

تابندہ جبیں ، نورِ مبیں ، عرش نشیں آپ
عاصی کو کریں حاضرِ دربار کسی دن

بس جائیں مری رُوح میں یسین و مُزمل
باطن کریں آقا مرا گلزار کسی دن

کافی ہے اُسے نسبتِ سرکارِ مدینہ
احمر کو ملے سایہ دیوار کسی دن





ہم تھے بھٹکے ہوئے رہنما مل گیا
روشنی مل گئی ، راستہ مل گیا

بد نصیبوں کی پیشانیاں کھل اٹھیں
سجدۂ شوق کو نقشِ پا مل گیا

سب رسوماتِ کہنہ مٹا دی گئیں
خوش نصیبوں کو قبلہ نما مل گیا

بول اٹھے سبھی کیا شجر ، کیا حجر
گوونگے بہروں کو اذنِ صدا مل گیا

غم زدوں کو غموں سے رہائی ملی
بے قراروں کو دارالشفاء میں گیا

رت مہکنے لگی ، پھول کھلنے لگے
ساری مخلوق کو مدعا میں گیا

سیرِ تسکینِ احمرِ ملا بالیقین
منتہی میں گئے ، پیشوا میں گیا





نیازِ بندگی پائیں ، حضور کو سوچیں
 متاعِ زندگی لائیں ، حضور کو سوچیں

ذرا دھنک سے گھڑی دو گھڑی کریں باتیں
 کرن کو چاند دکھائیں ، حضور کو سوچیں

کلیمِ غش کریں کیوں ، شجھ میں وادیِ ایمن
 چراغِ طور جلائیں ، حضور کو سوچیں

کمالِ زہد و عبادت ، حضور کا دیدار
 جبیں کو در پہ جھکائیں ، حضور کو سوچیں

صبا چلے تو بیاباں مہکنے لگ جائیں
 مہک صبا سے اڑائیں ، حضور کو سوچیں

انہیں کے دم سے تو آہرے کائنات میں رنگ
 سو ہم بھی رنگ جمائیں ، حضور کو سوچیں





حضورِ نعت کو دل میں بسائے بیٹھے ہیں
حضور! آپ کے قدموں میں آئے بیٹھے ہیں

زہے نصیب کہ دل کو سکوں میسر ہے
ہم اپنا خفتہ مقدر، جگائے بیٹھے ہیں

————— حق —————

قصور و مجرم و خطا جو بھی زندگی میں ہوئے
انہیں گناہوں کا دفتر اٹھائے بیٹھے ہیں

بیان کر نہیں سکتے کہ شرم آتی ہے
اسی لیے تو یہاں سر جھکائے بیٹھے ہیں

نصیر سانس بھی آہستہ بارگاہ میں لو
خدا گواہ ! وہ محفل میں آئے بیٹھے ہیں





ہوا ہوں حاضرِ دربار آقا
ہے رحمت آپ کی درکار آقا

فقیرِ خانماں برباد ہوں میں
سخی ہیں آپ ہیں غم خوار آقا

یہاں خیرات لینے آ گیا ہے
گدائے بیکس و نادار آقا

پلا ہوں آپ کے مٹکڑوں پہ اب تک
رہا ہوں آج تک خود دار آقا

مجھے جھلسا دیا ہے موسموں نے
ملے اب سایہ دیوار آقا

ہوا ہوں دور سے حاضر ، عطا ہوں
اندھیروں کی جگہ انوار آقا

کئے ہیں نطق و منطق وقفِ مدحت
ہوں ہر دم مست اور سرشار آقا

بہ فیضِ حضرتِ حسانِ سن لیں
یہ میری نعت کے اشعار آقا

مرا دامن بھی بھر دیں رحمتوں سے
 ہو باطن میرا خوشبودار آقا

میں لایا ہوں کتابِ تحفہ نعت
 ہے پیش خدمت سرکار آقا

دعا اب خاتمہ بالخیر کی ہے
 ہوں بخشش کا بھی دعویدار آقا

دوبارہ سوئے طیبہ آئے احمر
 کرم ہو جائے پھر اک بار آقا





بڑی شان والا ہے نامِ محمدؐ
ہے اعلیٰ سے اعلیٰ مقامِ محمدؐ

جمالِ الہی کا آئینہ بے شک
کلامِ الہی ، کلامِ محمدؐ

انہی کی تجلی کا پر تو یہ عالم
ہوا خلق پر فیضِ عامِ محمدؐ

کیا وردِ صلی علیٰ کا تو جانا
مقامِ محمدؐ ، پیامِ محمدؐ

یہ ہے عشق کی انتہا کا تقاضا
رہے لب پہ ہر دم کلامِ محمدؐ

مجھے اس سے کیا کوئی جانے نہ جانے
ہوں ادنیٰ سا میں تو غلامِ محمدؐ

ہے آئینہ خانہ وہ حسن و عمل کا
وہ دل جس پہ گندہ ہے نامِ محمدؐ

ہوں گر مہرباں پھر سے احقر پہ آقاؐ
تو چوموں وہ دہلیز و بامِ محمدؐ





حُسنِ بہارِ گلشنِ وحدت کا باب ہیں
کونین میں خدا کی قسم لاجواب ہیں

کوئی نہیں ہے جو رُخِ انور کی ہو مثال
شرمندہ آفتاب و نَجَلِ ماہتاب ہیں

ہر انتہائے حُسنِ فقط آپ کو ملی
حُسنِ ازل ہیں ، حُسنِ ابد کا نصاب ہیں

اُنکی سے ایک بار پسینہ جو پونچھ دیں
عنبر بھی زعفران بھی زیرِ حجاب ہیں

کیونکر نہ ساری اُمّتیں آقاؐ کا نام لیں
نورِ الہدیٰ ہیں ، شافعِ روزِ حساب ہیں

عرشِ بریں بمقامِ ہے ، باغِ جناتِ قیام
 فخرِ جہاں ہیں صاحبِ اُم الکتاب ہیں

جو آپ کی رضا ہے ، خدا کی وہی رضا
 ساری دُعائیں آپ سے ہی مُستجاب ہیں

بھیجیں دُرودِ آپ پر جو بندگانِ حق
 خالق کی بارگاہ میں وہ کامیاب ہیں

ہو گی نہ کیسے نعت یہ احقر کی دلپذیر
 سیرت کے سب نقوش ہی جب انتخاب ہیں





سارے حسین مدینے کے منظر بھی دیکھنا
جو مس ہونے حضور سے پتھر بھی دیکھنا

فائوس جل رہے ہیں عجب روشنی کے ساتھ
جیسے شتی ہو نور کی چادر بھی دیکھنا

آقا ہیں دو جہان کے باغِ جناب کے ساتھ
روضے کے عین سامنے منبر بھی دیکھنا

کیسے حسین ہیں سارے مدینے کے رہ گزار
صحنِ چمن میں چلتے کبوتر بھی دیکھنا

مرقد پہ سیلی نکہت و عنبر کا ہے سماں
محوِ ثنا ہیں شاہ و قلندر بھی دیکھنا

کیسے اُلٹ رہی ہے رُخِ زیت سے نقاب
کیسے پلٹ گیا ہے ، مُقَدَّر بھی دیکھنا

اُوروں کو مان اپنی فصاحت پہ ہے ، مگر
میں نے لکھی جو نعتِ پیمبرؐ بھی دیکھنا

چوکس ہے فیلِ والو ابا بیل کی سپاہ
بکھرے پڑے نہیں آج وہ کنکر بھی دیکھنا

عشقِ نبیؐ بغیر تو ہے زندگی فضول
گزر ہو سکے تو جام یہ پی کر بھی دیکھنا

رو کر کرو یہ عرض بھی احقر حضورؐ سے
مجھ کو نصیبِ در ہو مکرر بھی دیکھنا





دل میں جذبہ کی فراوانی
لب پہ حاجات کی فراوانی

رحمتوں کی گھٹا اٹھی مولا
ہو عنایات کی فراوانی

کاش مُثرودہ ہو تیری رحمت کا
ہو مراعات کی فراوانی

یہ جو لمحات ہیں حضوری کے
مرے درجات کی فراوانی

میں ہوں نازاں تری عنایت پر
ہر نفس نعت کی فراوانی

آؤ بھیجیں دُرود آقا پر
اب ہے جذبات کی فراوانی

اُس رُخ پر ضیاء پہ لاکھوں سلام
خیر و برکات کی فراوانی

اُبر لُطف و عطا پہ لاکھوں دُرود
روز و شب نعت کی فراوانی

جانِ صبر و رضا پہ لاکھوں سلام
اور صلوات کی فراوانی

اُن کی رحمت ہے موج پر احمر
ہے عنایات کی فراوانی





دن نکلتا ہے رُخِ شمسِ الضُّحٰی کو دیکھ کر
 رُت بدلتی ہے مزاجِ مصطفیٰ کو دیکھ کر

باغ میں جا کر پڑھا جب میں نے آقا پر دُرد
 کھیل اٹھے غنچے مری طرزِ ادا کو دیکھ کر

شکھل گئے رازِ نہاں سارے مرے سرکار پر
 جب شبِ معراج وہ آئے خدا کو دیکھ کر

کرتا ہوں تعریف میں اُن کے گلِ رُخسار کی
 پھول کو ، تتلی کو ، شبنم کو ، صبا کو دیکھ کر

پنچی پنچی ہے جہاں کے نازنیوں کی نظر
خُور بھی حیراں ہے ، محبوبِ خدا کو دیکھ کر

ایک مدت سے مجھے بھی شوقِ پابوسی کا تھا
خوش ہوا احرارِ مدینے کی فضا کو دیکھ کر





فرشِ خاکی روشنی ، عرشِ مُعلیٰ روشنی
آپ ہی کے نور سے ہیں دین و دنیا روشنی

اور سب کچھ واہمہ ہے اور سب کچھ ہے گماں
آپ کی ہر بات ہے لیکن مُصفا روشنی

واضحیٰ چہرے پر مزلقیں ، چاند پر جیسے سحاب
مہرِ مہر بھی شوق سے دیکھیں مُنترہ روشنی

تیرگی کا دشت جو اب روشنی کا شہر ہے
ہے محمد مصطفیٰ کی جلوہ فرما روشنی

کوچہ کوچہ طیبہ و بطحا کا ہے جنت نشاں
بٹ رہی ہے اللہ اللہ پے تماشاً روشنی

آپ جس وادی سے بھی گزرے، ہوئی رشک بہار
ہو گئی صحرائے ظلمت میں ہویدا روشنی

آیہِ وَاللَّيْلِ زُفَیْیَں ، گوہر و الماس دانت
ہو گئی ہے زرفشاں عارض پہ شیدا روشنی

بھگی بھگی شام کو آتی ہے جب طیبہ کی یاد
پھیل جاتی ہے مرے آنگن میں ہر جا روشنی

امتحان سر پر ہے آقا اور تیاری نہیں
شافعِ روزِ جزا ، دم دم تقاضا روشنی

ختم ہوتی جا رہی ہے عمر کی نقدی حضور !
"بے بصر آنکھوں میں کب اترے گی آقا روشنی"

مجھ کو احقر آج تک وہ وقتِ رخصت یاد ہے
میں نے دیکھی جھومتی ہر سمت گویا روشنی





ازل کا رازداں آیا ہے دیکھو

زمیں پر آسماں آیا ہے دیکھو

رفیق انس و جاں آیا ہے دیکھو

نبوت کا نشانہ آیا ہے دیکھو

ستاروں سے ستارے کہہ رہے ہیں

شہ کون و مکان آیا ہے دیکھو

فضاؤں میں عجب سرگوشیاں ہیں

وہ نورِ دو جہاں آیا ہے دیکھو

زمانہ منتظر تھا جس کا اب تک
ہمارے درمیاں آیا ہے دیکھو

گناہگاروں کی بخشش کا وسیلہ
شفیع مذنباں آیا ہے دیکھو

گرے ایوانِ نکسری کے منارے
وہ قرآنِ بَر زباں آیا ہے دیکھو

سُلتے موسموں میں بن کے شبنم
چمن کا پاسباں آیا ہے دیکھو

وہاں صف بستہ سارے انبیاء ہیں
 امامِ مرسلان آیا ہے دیکھو

ہیں محوِ رقصِ حورانِ بہشتی
 مرادِ گنِ فکاں آیا ہے دیکھو

خدا توفیق دے تو جاؤ احمر
 جہاں وہ جانِ جاں آیا ہے دیکھو





کر رہا ہوں جو بات اُن کی ہے
پڑھ رہا ہوں جو نعت اُن کی ہے

لکھتا رہتا ہوں آپ کی سیرت
کلک میری ہے بات اُن کی ہے

نعت گوئی ہے اک وظیفہ جاں
سامنے میرے ذات اُن کی ہے

اُن کی سیرت نمونہ وحدت
روشنی شش جہات اُن کی ہے

بالمشافہ ہے گفتگو رب سے
 رب کی مہمان ذات اُن کی ہے

میں ہوں احقر گدا مدینے کا
 جھولی میری زکوٰۃ اُن کی ہے





قبلہ حاجات بھی رحمت لقب بھی آپ ہیں
کعبہ مقصود بھی ، حُسنِ طلب بھی آپ ہیں

لازمی ہے آپ ہی کو شاہِ دو عالم کہیں
عالمِ ہستی میں جب وجہِ طرب بھی آپ ہیں

آپ جب کہہ دیں کہ یہ ہو گا ، تو بس ہو گا وہی
کچھ بھی ہونے اور نہ ہونے کا سبب بھی آپ ہیں

زینتِ یسین بھی ، زیبائشِ طہ بھی آپ
حُسنِ دنیا و دیں بھی ، امرِ رب بھی آپ ہیں

رحمتِ ہر دو جہاں ، تفسیرِ لفظِ گنِ فکاں
سرورِ کون و مکان ، ماہِ عرب بھی آپ ہیں

یا رسول اللہ... حبیبِ خالقِ یکتا ہیں آپ
دو جہاں بھی جس سے روشن ہیں وہ شب بھی آپ ہیں

وصفِ اب کیا کیا بیاں کر پائے احمر بے نوا
پیشوا میرے ، مرا نام و نسب بھی آپ ہیں





میری دنیا آپ ہیں اور میری عقیقی آپ ہیں
خانہ دل میں مکیں الحمد للہ آپ ہیں

جان میری اُس گلِ لالہ پہ رہ رہ کر نثار
قمریاں کہتی ہیں حُسنِ باغِ دنیا آپ ہیں

گیت گاتی ہیں بنی نثار کی یہ بچیاں
شکر واجب طَلَعَ الْبَدْرُ عَلَيْنَا آپ ہیں

یوں تو لاکھوں انبیاء آئے ہدایت کے لئے
دو جہاں پر جن کا سایہ ہے وہ تنہا آپ ہیں

کلمہ نولاک جن کے حق میں خالق نے کہا
رَبِّ كَعْبَةٍ كِي قَسْمِ وَه رُوحِ كَعْبَةٍ اَپِّ هِيں

يِه جِهًا اُس دو جِهًا كِه بادشاه كاهي غلام
تَشْكَلِي كاهي يِه تَيَقِّنُ هِي كِه دَرِيَا اَپِّ هِيں

عمر بھر سرکار كِي تعريف لكهي هِي نصير
اب مرے اك اك نَفْسِ مِيں جلوہ فرما اَپِّ هِيں





خود اپنے جسم و جاں سے بیگانے ہو گئے ہیں
جو شمعِ مصطفیٰ کے پروانے ہو گئے ہیں

مہکی ہوئی ہیں راہیں ، لہکی ہوئی فضائیں
طیبہ کے موسموں سے یارانے ہو گئے ہیں

جو صاحبِ نظر تھے ، اُن کو ملی ہے منزل
ہم جیسے اُن سے مل کر فرزانے ہو گئے ہیں

طیبہ میں کُو بہ کُو ہیں بس اُن کی جستجو میں
ہم اپنی زندگی سے انجانے ہو گئے ہیں

جو حُسنِ کم یزل سے مشعل ہوئی تھی روشن
اُس شمع کے دو عالم پروانے ہو گئے ہیں

یارو ہمیں نہ چھیڑو ہم ہیں فقیرِ طیبہ
پی پی کے جامِ وحدتِ ستانے ہو گئے ہیں

دیدارِ مصطفیٰ کا جب سے ہوا ہے سودا
عشقِ نبیؐ میں احمرِ دیوانے ہو گئے ہیں





جہاں سرکار کی ہے راجدھانی
وہاں جا کر کریں گے نعت خوانی

قریب المرگ جو پہنچا وہاں پر
وہ لوٹا پاکے عمر جاودانی

یلا تخصیص ہے سب پر عنایت
یہ ہے خلق محمد کی نشانی

ہوائیں روح میں بھرتی ہیں امرت
فضائیں ہیں وہاں کی زعفرانی

کھجوروں کے درختوں پر سجے ہیں
سعادت کے شگونے دھانی دھانی

ہیں اُن کے نور سے کونین روشن
جمالِ مصطفیٰ کی مہربانی

ہے کتنی پر اثر گفتار اُن کی
فصاحت میں رچی شیریں بیانی

چلے آئے ہیں ہم پیاسے عدم سے
ملے پیاسوں کو اب کوثر کا پانی

ہے روضہ سامنے یہ التجا ہے
کریں احقر کی روشن زندگانی





طلبِ دل کو پھر ہے دکھا رتِ شانی
وہ طیبہ کے جلوے ، وہ حُسنِ آسمانی

سُلتتے ہوئے موسموں میں الہی ! !
ملے اب تو کوئی سکوں کی نشانی

مرے پاس کوئی سلیقہ نہ فن ہے
مگر نعت کہنا ، مری زندگانی

ملے گر حضوری کا پیغام آقا
توانائی نوٹے مری ناتوانی

مصائب کی دُنیا میں ہم جی رہے ہیں
حضورؐ اب توجہؑ ، کرم ، مہربانی

کبھی کتنا روشن تھا ماضی ہمارا
مگر آج ذلت پڑی ہے اٹھانی

نہ پاکیزہ سوچیں ، نہ شفاف جذبے
ضمیروں پہ سب کے کریں گلِ فشانہ

سرِ بزمِ آقاؐ میں حیرت زدہ ہوں
مری سوچ کو کچھنے زعفرانی

فقیروں سے برہم ہیں یہ اہل ثروت
کہیں ہو نہ جاؤں میں قصہ کہانی

ہنر میرا احقر بکھر ہی نہ جائے
دکھا میرے آقا کرم کی نشانی





ہے فیضِ اس جہان پہ کیسا حضورؐ کا
چمکا ہے بامِ عرش پہ تارا حضورؐ کا

ہم کو دکھائے آپ نے روشن نشانِ راہ
ہے یہ کرم بھی سارے کا سارا حضورؐ کا

ہم لوگ گھبر گئے ہیں تضادات میں، مگر
سب راستوں سے اچھا ہے رستہ حضورؐ کا

نوبِ موسموں میں رنگ ہیں قائم جنابؐ سے
شمس و قمر میں نور بھی چمکا حضورؐ کا

سب دشمنوں نے آپ کو مانا امین بھی
سب ظالموں نے رحم بھی دیکھا حضورؐ کا

احمر کی شان قیصر و کسریٰ سے ہے بلند
دیکھو تو اک غلام ہے ادنیٰ حضورؐ کا





حضور کس درجہ مہرباں تھے ، یہ زائر و تم کو یاد ہوگا
فقیر شاداب و شادماں تھے ، یہ زائر و تم کو یاد ہوگا

گناہگاروں کے ڈر کھلے تھے کہ باغِ جنت کے ڈر کھلے تھے
نشاں بہاروں کے صوفشاں تھے ، یہ زائر و تم کو یاد ہوگا

وہ سیلِ نکہت ، وہ کہکشاں تھی ، وہاں ستاروں کے کارواں تھے
جو رحمتوں ہی کے ارمغان تھے ، یہ زائر و تم کو یاد ہوگا

بہشتی پھولوں کے تاج پہنے ، ہجوم تھے قدسیوں کے ہر سو
نجانے ہم اور تم کہاں تھے ، یہ زائر و تم کو یاد ہوگا

ادھر فقیروں کی نعت خوانی ، ادھر درودوں کی گلفشانی
وہ حق شناسی کے سب نشاں تھے ، یہ زائرِ وتم کو یاد ہوگا

جب آنسوؤں ، ہچکیوں کی ہر سوسدائیں سی کلبلا رہی تھیں
مراحلِ راحت و اماں تھے ، یہ زائرِ وتم کو یاد ہوگا

خود اپنے ذہنِ رسا کے عُرفوں میں روشنی کے حجاب پہنے
سیو بکف سارے انس و جاں تھے ، یہ زائرِ وتم کو یاد ہوگا

جہاں انوار ہے وہ بستی ، طرب کے چشمے اُبل رہے ہیں
غم جہاں حرفِ داستاں تھے ، یہ زائرِ وتم کو یاد ہوگا

میں کیا بتاؤں ازل کے رازوں کے وہ شناسا مرے پیمبر
نصیر احمر پہ مہرباں تھے ، یہ زائر و تم کو یاد ہو گا





مسلسل فیض کا عالم ہے فیضِ عام ہے آقا
مگر اچھر کی قسمت اب بھی تشنہ کام ہے آقا

دیارِ روضۂ خیرالوری کی شان کیا کہیے
انوکھی صبح ہے جس کی، نرالی شام ہے آقا

نظر جس سمت بھی اٹھتی ہے کھو جاتی ہیں جلوؤں میں
عجب محفل کا عالم ہے، عجب ہنگام ہے آقا

مکینِ گنبدِ خضریٰ کرم کی اک نظر فرما
کہ تیرا رحمۃ اللعالمیں بھی نام ہے آقا

وہ مُسلم نکل جو صد رشکِ مہ و خورشید و انجم تھے
 اُنہیں کی صبح اب گویا سوادِ شام ہے آقاؐ

نہ غم کے دن گزرتے ہیں نہ دکھ کی رات ٹلتی ہے
 کرم فرمائیے اب حالِ طشتِ ازبام ہے آقاؐ

نصیرِ احمر سا مسکین اب جو ہے دربار میں حاضر
 اُسے دو گھونٹِ مِل جائیں کہ خالی جام ہے آقاؐ





جمالِ رُوئے نبیؐ سا جمال کوئی نہیں
مثیل جس کی نہیں ہے مثال کوئی نہیں

وہی رسولؐ وہی راہنما ہمارے ہیں
کہ اُنؐ سا دنیا میں روشن خیال کوئی نہیں

وہ ایسے یکتا ہیں ، بے مثل ہیں زمانے میں
سوائے اُنؐ کے فقید المثال کوئی نہیں

حضورِ خلقِ مجسمؐ ہیں ، حُسنِ عالم ہیں
جہاں میں آپؐ سا صاحبِ جمال کوئی نہیں

مہک اٹھیں گلی کوچے جدھر سے وہ گزریں
پینہ ایسا کہ جس کی مثال کوئی نہیں

فلک سے جن کو شکایت ہے وہ بجا ہو گی
مگر حضورؐ سا پُرساںِ حال کوئی نہیں

وہ حکم دیں تو چلے آئیں دوڑتے اشجار
پلٹ ہی جائے یہ سورج محال کوئی نہیں

خدا کے بعد وہ افضل ہیں سب خدائی میں
"وہ بے مثال ہیں اُن کی مثال کوئی نہیں"

بس التجا ہے یہی صبح و شام احمر کی
بلا لیں آقا مدینے کہ حال کوئی نہیں



قطعہ

طیبہ میں گنبد کے نیچے نعت سنانا خوب لگا
نعت سنا کر چپکے چپکے اشک بہانا خوب لگا

آپ کی چوکھٹ میرے لئے تو سجدہ گاہ شوق بنی
رحمتِ عالم آپ کے در پر خود کو مٹانا خوب لگا





نہ تسنیم و کوثر کی جا چاہتا ہوں
فقط آپ کا نقشِ پا چاہتا ہوں

دُرود اُن پہ بھیجوں سلام اُن کو پہنچے
اسی ذکر کی منتہی چاہتا ہوں

بُرا ہوں ، بھلا ہوں میں ہوں آپ ہی کا
سہارا حبیبِ خدا چاہتا ہوں

جہاں سایہ گُستر ہے رحمتِ خدا کی
اُسی سر زمیں کی ہوا چاہتا ہوں

دو عالم ہیں روشن ظہورِ نبی سے
میں دیدارِ شمسِ لضحیٰ چاہتا ہوں

نہ چھوٹے کبھی مجھ سے روضے کی جالی
ہو پوری مری یہ دعا چاہتا ہوں

صبا اُن سے کہنا پہنچ کر مدینے
میں بے آسرا ، آسرا چاہتا ہوں

مری بے ثمر ساری شاخوں پہ آقا
ثمر پھوٹ آئیں عطا چاہتا ہوں

مدینے کے مینار ، رستے ، وہ گلیاں
ان آنکھوں سے پھر دیکھنا چاہتا ہوں

دردوں کے گجروں میں نعتوں کی گلیاں
پرو کر ہوں ، لایا سخا چاہتا ہوں

قرار اُن کو ہے جن کے دل ہیں متور
میں ، باطن کی نشوونما چاہتا ہوں

نتیجہ تو آخر میں سب کا فنا ہے
میں دامانِ آلِ عبا چاہتا ہوں

مجھے بھولئیے گا نہ محشر میں آقا
شفاعت شفیع الورا چاہتا ہوں

چراغوں میں اب تیرگی بڑھ رہی ہے
میں تنویر بدرالدجی چاہتا ہوں

قبول اب کریں نعت احمر کی آقا
میں نسلوں کی خاطر عطا چاہتا ہوں





گھپ اندھیروں کو کیا نورِ سحر سرکار نے
کر دیا مخلوق کو شیر و شکر سرکار نے

تارا تارا روشنی ظلمت کدوں میں بھر گئی
پھر کیا کہتے بشر کو، مقتدر سرکار نے

زندگی مفلوج تھی ابتر تھا دُنیا کا نظام
آدمیت کو کیا پھر معتبر سرکار نے

بادۂ وحدت کے سب کو جام بھر بھر کر دئے
تیرہ بختوں کو بنایا مآثر سرکار نے

معجزہ شق القمر کو دیکھ کر بولے عذو
 کر دیا ہے یہ تو جاؤ سر بسر سرکار نے

لاکھ پیغمبر ہدایت کے لیے آئے ، مگر
 ابن آدم کو عطا کر دی نظر سرکار نے

سرگذشتِ دورِ ظلمت کو اٹھا کر دیکھ لو
 بے بصر کو بھی بنایا دیدہ ور سرکار نے

میسوا اُن کی تمنا کے نہیں اس دل میں کچھ
 میرا دل اظہر کیا ، احمر کیا سرکار نے





کس سے مثال دوں رُخِ عالی جناب کی
تشیہ ماہتاب سے دوں کیا شہاب کی

نیچی نگاہ ، پیکِ حیا ، جسمِ عطرِ بیز
چہرہ صبحِ جیسے ہوہ کونیلِ گلاب کی

آتی گلی گلی سے ہے مُشکِ حُتن کی باس
آمد ہوئی ہو جیسے مُعطرِ سحاب کی

روشن اُنہی کے نور سے ہے ساری کائنات
ہے تاب آفتاب میں ساری جناب کی

جب آمدِ حضور ہوئی عرشِ پاک پر
جنت کے در کھلے ، اٹھی چلمنِ حجاب کی

ہے عافیتِ حصارِ کرم میں حضور کے
شرمندگی نہ ہو ہمیں روزِ حساب کی

موت آئے کاش کوچہ احمد میں دوستو
ہے واقعی کلید یہ جنت کے باب کی

ہے کاروانِ شوق مدینے کو پھر رواں
حد ہی نہیں حضور مرے اضطراب کی

اس کو بھی جامِ بادۂ اظہر ملے حضور
احمر کو بھی طلب ہے طہورا شراب کی





کہاں سے میں کہاں تک آ گیا ہوں
نبی کے آستاں تک آ گیا ہوں

کبھی روضہ ، کبھی جالی نظر میں
یہ کیسی کہکشاں تک آ گیا ہوں

محبت کی نظر ایسی ہوئی ہے
زمین سے آسماں تک آ گیا ہوں

میں بے سایہ تھا اب تک اس جہاں میں
یہ تیرے سائباں تک آ گیا ہوں

نہیں ہے شائبہ کوئی خزاں کا
میں ایسے گلستاں تک آ گیا ہوں

زمیں پر رشکِ جنت ہے یہ خطہ
میں جنت کے نشان تک آ گیا ہوں

درِ گنجینہٴ رحمت کھلا ہے
میں گنجِ خواجگاں تک آ گیا ہوں

یہ صدقہ ہے میرے آقا کا صدقہ
کہ اُن کے نعت خواں تک آ گیا ہوں

کہاں جائے گا اب اس در سے احمر
درِ دارالاماں تک آگیا ہوں





حضور کی یہ نوازش ہے یہ دستگیری ہے
 سخن وری میں جو بخشی مجھے امیری ہے

جو اُن لبوں کو میں لکھتا ہوں لعلِ ملکِ یمن
 تو یہ فضول سی تشبیہ و حرفِ گیری ہے

انہیں پہ ختمِ خدائی کا حُسن ہے سارا
 انہیں کہ نور سے روشن جہانِ پیری ہے

گزر ہوا ہے اسی راستے سے آقا کا
 ہے عطرِ بیزِ فضا اور ہواِ عمیری ہے

ہے فیضِ ارضِ مدینہ سے میری جاں روشن
ملی حضور کے در سے مجھے فقیری ہے

یہ نعت خوب لکھی ہے نصیرِ احمر نے
یہ نعت تازہ و شیریں ہے اور تحریری ہے





جو ہے غلام سیدِ والا تبار کا
اُس کو نہیں ہے غم کوئی روزِ شمار کا

ایک ایک برگزیدہ ہے اک ایک مُعتبر
جو بھی ہے یار آپ کے یاروں کے یار کا

آنکھیں ہیں زِگسی تو خدو خالِ صندلی
تازہ گلاب ہو کوئی جیسے بہار کا

تعریف کیا لکھوں ترے حُسن و جمال کی
رَطْبُ اللِّسَانِ ہے نَعْدُ بھی خُدا شاہکار کا

ہے دل ہوائے طیبہ کی ٹھنڈک سے باغ باغ
کونین میں جواب نہیں اُس دیار کا

مانندِ عندلیب جو احمر ہے بے قرار
یہ بھی کرم ہے دیکھیے پروردگار کا





صاحبِ عالم ، نور مجتہم
 فخرِ ملائک ، نازشِ آدم
 رحمتِ پیہم ، ہادیِ اعظم
 نورِ ہدایت ، حسنِ دو عالم
 شانِ کریمی ، تاجِ تہی
 خندہ جبینی ، حوئے حلیمی
 آپ کا منصب ، عرشِ نشینی
 بعدِ خدا وہ سب سے مکرّم

○ صلی اللہ علیہ وسلم

محسنِ عظیم سرورِ عالم
 مونسِ و ہمد ہم ، فخرِ آدم
 تجھ سے نہیں کوئی راحم و ارحم
 لطف و کرم ہو آقائے اکرم

○ صلی اللہ علیہ وسلم

آپ دوائے ، قلبِ پریشاں
 دور ہوں سارے ، دردِ فراواں
 کام ہوں سارے میرے آساں
 کعبۂ ایماں ، قبلۂ عالم

○ صلی اللہ علیہ وسلم

مشکل ہو گیا اب تو جینا
 پار ہو اب اُمت کا سفینہ
 احمر منگتا ہے دیرینہ
 آنکھ کی ٹھنڈک، قلب کا مرہم

○ صلی اللہ علیہ وسلم





کُن فیکوں تک بات ہوئی ہے
 قدرت اُن کے ساتھ ہوئی ہے

کھل گئے ہست و بُود کے عقدے
 پوری ہر اک بات ہوئی ہے

بانگِ بلائی گونج رہی ہے
 لات و منات کو مات ہوئی ہے

دن چمکا ہے اُن کے کرم سے
 روشن اُن سے رات ہوئی ہے

آپ آئے تو موسم بدلے !
سبزے کی افراط ہوئی ہے

قص گناں ہے ریگ صحرا
رحمت کی برسات ہوئی ہے

میرے آقا عرش پہ پہنچے
عرش نشیں سے بات ہوئی ہے

احمر اُن سے جوڑ کے نسبت
تیری بلند ، اوقات ہوئی ہے





چمکا ہے تیرے آنے سے انساں کا مقدر، اے مہرِ منور
تُو صاحبِ لولاک ہے، تُو شافعِ محشر، اے حق کے شناور

تیرے ہی لئے باغِ جہاں نظم ہوا ہے، یہ سچ بہ خدا ہے
دنیا میں کوئی اور کہاں تیرے برابر، اے خالق کے رہبر

وَاللَّيْلُ ہے تفسیر تری زُلف کی بے شک، اور یہ بھی ہے برحق
وَالشَّمْسُ کی صورت رُخ روشن ہے سراسر، اے حُسن کے پیکر

بوسہ ترے قدموں کا بھی لے لیتے ہیں جھک کر، شمشاد و صنوبر
تُو قامتِ یکتا ہے ترا کون ہے ہمسر، اے اعلیٰ و برتر

ہاتھ آئے اگر خاکِ سرِ کُوئے پیمبرؐ، رکھوں اسے سر پر
بیٹھائیں رہوں صبح و مسائُن کے ہی دَر پر اوڑھے ہوئے چادر

جس ہاتھ کو اللہ کہے ہاتھ ہے میرا، کیا اُس میں اندھیرا
اُس ہاتھ کی تعریف لکھے مجھ سا وِلدَر، اے نیر اکبر

احمر نے لکھی نعتِ رسولؐ شہِ ابرار، ہے طالب دیدار
اس نعت کے اشعار ہیں کیا صاف و معطر، اے بُوئے گل تر



قطعات

دیارِ حبیبِ خدا - - - - - اللہ اللہ
 مدینے کی ساری فضا - - - - - اللہ اللہ
 زمانہ مجھے بے سہارا نہ سمجھے
 ہیں آقاؐ مرا آسرا - - - - - اللہ اللہ





رات بھر اُن سے ہم کلام رہے
 یہ نہ پوچھو کہاں، غلام رہے
 لطف آتا گیا، درودوں میں
 زوبرو وہ میرے تمام رہے





کام اُن کے کرم سے بنتے ہیں
 پھول اُن کی رضا سے پھلتے ہیں
 وہ رؤف الرحیم ہیں ایسے
 غم بھی صدقے میں اُن کے ملتے ہیں





کاش روضہ میں بھی دیکھوں احمدِ مختار کا
 سر ہو میرا اور سنب در مری سرکار کا
 عمر بھر سرکار کی تعریف لکھی ہے نصیر
 میں ہوں عاشق جان و دل سے سیدِ ابرار کا





جب کوچہ حبیب بنا ہے مرا نصیب
 پھر دُوریاں سمٹ کے مرے آگئیں قریب
 دل میں تھا موجزن مرے دریائے صد نیاز
 پہنچا جب آستانِ مبارک پہ میں غریب





مہربانی ، مہرباں فرمائیے
 مجھ کو طیبہ میں ، کبھی بلوایے
 زندگی میں اب رزق باقی نہیں
 اے قرارِ بے قراراں آئیے





ہے سہانا کس قدر روضے کا منظر دیکھنا
 رزقِ آفاتِ بلا کا ہے یہ دفتر دیکھنا
 چارہ گر میرے ، مرا اب کون ہے تیرے سوا
 یا رسول اللہؐ مجھے بھی اک نظر بھر دیکھنا





طیبہ کی سر زمین پہ ہوا جب مرا قیام
 پہلے حضورِ پاک کو جا کر کیا سلام
 میں تھا کھڑا حضورہ کے روضے کے سامنے
 تھا لب پہ بخش دیکھتے حاضر ہے اب غلام





اے حبیبِ کبریا پیکِ جمال
زندگی اب ہو گئی مجھ کو وبال
شورشِ دنیا سے میں گھبرا گیا
تھام لیں آقا مجھے ہوں خستہ حال





لکھا ہے صادق (۴) اسمِ محمدؐ کے ساتھ ساتھ
 یوں جیسے تہمتِ ماہ میں سونے کی قاش ہو
 احمر سے روزِ حشر کہا جائے گا سنا
 وہ نعت جس سے قلب میں کچھ ارتعاش ہو



سلام

بِخُصُورِ إِمَامِ حُسَيْنٍ رَضِيَ اللهُ عَنْهُ

أَبَدٍ قَرَارِ جِهَانِ مِثْلِ هَيْهِ إِحْتِرَامِ حُسَيْنٍ
هَيْهِ تَاجِدَارِ شَهِيدَا مَرِّ إِمَامِ حُسَيْنٍ

وَهِي حَدِيثِ مُحَمَّدٍ كِى پَاسَبَانِ بَهِي هَيْهِ
بَلَنْدِ حَدِّ تَعْتِنِ سِى هَيْهِ مَقَامِ حُسَيْنٍ

مَتَاعِ زَيْسْتِ بَهِي قَرْبَانِ أَسْ خَطَابَتِ پَرِ
يَزِيدِيَتِ كِى لَئِى مَوْتِ هَيْهِ پِيَامِ حُسَيْنٍ

هَزَارِ سَلْسَلِى هَائِى گَرَاا سِى گَزْرَا هُوں
مَحِيْطِ سَارِى زَمَانِى پِى هَيْهِ نِظَامِ حُسَيْنٍ

خدا نے آئی بلاؤں کو سر سے ٹال دیا
 لیا جو وقتِ مصیبت کسی نے نامِ حسینؑ

مئے نجف سے ہے سرشار جس کا شیشہٴ دل
 وہ خوش نصیب سمجھتا ہے احترامِ حسینؑ

نبیؐ کے لاڈلے لختِ دلِ علیؑ مولا
 سلامِ احقرِ احقر کہ ہے غلامِ حسینؑ



سلام

بکضورِ امامِ حسینِ رضی اللہ عنہ

سلام اپنا دلِ خیرِ شکن پر
حسن پر اور حسینِ گل بدن پر

ہیں جانِ جاں علیؑ شیرِ خدا کے
ہیں نورِ عینِ بی بی فاطمہؑ کے

رہِ حق کے وہ بے شک رہ نما ہیں
وہی شاہِ شہیدانِ وفا ہیں

سلام اُس تشنہ لب شیریں سخن پر
شہنشاہِ زماں ، شاہِ زماں پر

ہیں بے شک دیں کے وہ رہبر سراسر
ہیں بے شک راکبِ دوشِ پیمبرؐ

وہ ہیں صبر و رضا کا اک نمونہ
وہ ہیں حلم و حیا میں بھی یگانہ

سلام اُن کے یقین اُن کی پھبن پر
سلام اُس نعتین بے گور و کفن پر

ہیں جن کے واسطے تسنیم و کوثر
وہی ساتی وہی سردار و سردر

ستاروں سے بھی اُجلا جن کا ڈیرہ
تھا جن کے دم سے ہی روشن اندھیرا

سلام اُس بے وطن کے حُسنِ ظن پر
سلام اُس کاروانِ سینہ زن پر

یہ کہتا ہے ہر اک زخمی پرندہ
اذاں گونجے رہے تکبیر زندہ



سلام

بِحُضُورِ اِمَامِ حُسَيْنِ رَضِيَ اللهُ عَنْهُ

کیونکر کروں نہ چاند ستاروں پہ شاعری
اللہ کے حبیب کے پیاروں پہ شاعری

آنکھوں میں میری خون کی رم جھم ہے ان دنوں
کرتا ہوں فاطمہ کے دُلاڑوں پہ شاعری

کربل کی خاک تو نے حرم سے وفا نہ کی
کیسے کروں میں عیش گزاروں پہ شاعری

کیسے کروں بیان ، کروں کس طرح رقم
شامِ فرات تیرے کناروں پہ شاعری

موسم بدل گئے کہ قیامت گزر گئی
ہوتی ہے اب تو اُن کے اشاروں پہ شاعری

نوحہ کناں ہوں دیکھ کے لاشوں کے ڈھیر کو
زخموں کا مرثیہ ہے بہاروں پہ شاعری

بیواؤں اور یتیموں کی آہ و بکا سنوں
رو رو کروں نصیب کے ماروں پہ شاعری

دیکھا ہے تیرے نام کی نسبت کا یہ اثر
کرتا ہوں سُرخ سُرخ چناروں پہ شاعری

احمر مرا تو آگ میں جلتا ہے تن بدن
ہائے وہ جلتے خیموں ، شراروں پہ شاعری



منقبت

حضرت قبلہ سید پیر چراغ النبی شاہ گیلانی، جماعتی، نقشبندی

ماتا ہے بادۂ عرفاں ترے میخانے سے
 دن نکل آتا ہے ساقی! ترے پیانے سے

اس فضا میں تو بدلتی ہے دلوں کی دنیا
 ایک بس ایک نظر آپ کی پڑ جانے سے

ہر گھڑی جشن کا عالم ہے جو پروانوں کا
 سارے عشاق نظر آتے ہیں دیوانے سے

وہ تمنا ہی نہیں ہے جو نہ پوری ہو یہاں
فیض پاتا ہے زمانہ اسی کاشانے سے

جسے حاصل ہے، ترے در کی حضوری کا شرف
خوف اس کو نہیں بستی سے، نہ ویرانے سے

جھولیاں سب کی بھریں شاہِ چراغِ عالی !
کوئی بھی جائے نہ خالی ترے کاشانے سے

مجھ سے بیمار شفا یاب ہوئے ہیں احمر
میں ہوں وابستہ "علی پور" کے شفا خانے سے



فریاد

(اللہ کے دربار میں)

الہی ! واسطہ خیر البشر کا
 وسیلہ دو جہاں کے تاجور کا
 الہی ! واسطہ آلِ عبا کا
 علیؑ مولا ، شہیدِ کربلا کا
 تیرے بندے تیرے محتاج یارب
 بہت غمگین ہیں سارے آج یارب
 زمیں مونس نہ ہمدرد آسماں ہے
 نہ منزل کا کوئی اپنی نشاں ہے

سکوں دن کو نہ ہے آرام شب کو
 کرم کر یا الہی تھام سب کو
 یہود و کافر و ملحد ، نصاریٰ
 خلاف حق جہاں میں ہیں صف آرا
 ہیں اُمت کے سبھی دیرینہ دشمن
 نہاں رکھتے ہیں دل میں کینہ دشمن
 ہیں روز و شب سبھی کے یہ ارادے
 زمانے سے مٹیں اسلام زادے
 یہ عالم دشمنوں کا آج کل ہے
 ہر اک آمادہ جنگ و جدل ہے
 کہیں کشمیر میں جور و شقاوت
 فلسطین میں کہیں برپا قیامت

ہیں افغانی بہت غمگین و حیراں
 عراقی بھی ہیں مدت سے پریشاں
 کہیں ایران پر ان کی نظر ہے
 زمین پاک کی بھی سب خبر ہے
 سناں بردوش ہیں مدت سے ناری
 مسلمان کا ہے قتلِ عام جاری
 کہیں قرآن جلایا جا رہا ہے
 کہیں کافر بنایا جا رہا ہے
 کہیں ہے رات دن بیداد ہم پر
 کہیں تیغ آزما جلا د ہم پر
 مخالف سب ہیں نصرانی ہمارے
 ہیں قائم جا جا ان کے ادارے

حکومت کر رہے ہیں بحر و بر پر
 ہیں اُن کے جال پھیلے خشک و تر پر
 ہے اُن کے پاس حکمت بھی حکم بھی
 ہیں سب یہ صاحبِ سیف و قلم بھی
 مسلمانوں سے ہے ان کو عداوت
 کر اُن کے ظلم سے مولا حفاظت
 قیامت ہے یہ اُمت کی دو رنگی
 جسے دیکھو ہے اک نقلی فرنگی
 یہ کیا طرفہ تماشا ہے الہی!
 ہمیں ہے کیوں پسند اپنی تباہی
 مسلمان خود کو کہتے ہیں مسلمان
 مگر ہیں دشمنِ احکامِ قرآن

الہی ان کو راہِ حق دکھا دے
 مسلمان ان کو تُو سچا بنا دے
 مسلمانوں کو دے اپنی محبت
 عطا کر عشقِ سلطانِ رسالت
 تیرے بندے جنہیں ہے دینِ پیارا
 کریں توہینِ دیں کیونکر گوارا
 تیرے آگے ہیں فریادیِ خدایا
 مٹا دنیا سے الحادیِ خدایا
 سکوں دے اُمتِ خیرِ الاُمم کو
 دکھا نیچا تو ہر اہلِ ستم کو
 خدایا سن یہ عرضِ والہانہ
 تھی واحد ، تھی یکتا ، یگانہ



دُعا

مرے اللہ ! مجھے ادنیٰ سے اعلیٰ کر دے
مری ہر سوچ کو ، ہر فکر کو ارفع کر دے

اک تجلی سے مری رُوح کو کر دے روشن
کہیں ظلمت نہ رہے ، ایسا اُجالا کر دے

مرے نغموں کو عطا کر دے نوائے سرِ کوہ
تُو مرے شوق کو اسباب مہیا کر دے

جگمگا دے مری دُنیا ، مری عُقْبیٰ مولا
مری ہستی ، مری پستی کو بھی بالا کر دے

اپنے مہ پاروں کی تقدیس سے اے میرے خُدا
شامِ غربت کا مری دُور اندھیرا کر دے



نوٹ: اصولی تافہ نظم کیا گیا ہے

نصیر احمد کی نعت گوئی

محمد ابرار حنیف مغل

مدیر

کاروان نعت لاہور

چہرہ دل کا آئینہ ہوتا ہے۔ مگر دل کی حالت کا جائزہ لینے کے لیے گفتگو کا سہارا ناگزیر ہے اور زبان اُس کا محرک ہے۔ زبان انسانی جذبات و احساسات کو لباس پہنچاتی ہے۔ چوں انسان ایک دوسرے کے من کو پڑھنے کے لائق ہوتا ہے۔

دنیا کے ۲۹۲ ممالک میں اس وقت چھ ہزار سات سو اسی ۶۷۸۰ زبانیں بولی جا رہی ہیں۔ چینی زبان کو ایک ارب ۱۰ کروڑ افراد بولتے ہیں۔ جو دنیا میں سب سے زیادہ بولی جانے والی زبان ہے۔ دوسرے نمبر پر بولی جانے والی زبان انگلش ہے۔ جس کو ۴ کروڑ افراد بولتے ہیں۔ جبکہ پوری دنیا میں بولی جانے والی کل ۶۷۸۰ زبانوں میں تیسرے نمبر پر اردو زبان آتی ہے۔ جس کو ۴ کروڑ ۸۰ لاکھ انسان بولتے ہیں۔

یقیناً ہر زبان اپنے پہلو میں مخصوص لسانی اور ثقافتی ضروریات کو پورا

کئے ہوئے ہے۔ مگر عربی۔ فارسی اور اردو کا اگر تقابل کیا جائے تو اس بات کا ادراک ہوتا ہے کہ اظہار کیلئے یہ زبانیں اپنے اندر بے پناہ قوت و صلاحیت رکھتی ہیں۔

جہاں تک اردو کا تعلق ہے اس کی تشکیل میں کئی زبانوں نے حصہ لیا ہے۔ تقریباً دنیا کی تمام آبادی کا پانچواں حصہ اس زبان سے تعلق رکھتا ہے۔ اور یہ بات ہر لحاظ سے اظہار من الشمس ہے کہ عربی کے بعد اردو زبان نے اسلامی اقدار کے تحفظ میں ایک تاریخی کردار ادا کیا ہے۔ یہی وجہ ہے کہ تمام عالمین کے کارنامہ ہائے سخن کا جائزہ لینے سے یہ بات واضح ہو جاتی ہے کہ اردو زبان وہ واحد زبان ہے جس میں حضور ﷺ کی محبت کا پیغام انسانیت کے دلوں کو سب سے زیادہ معطر کر رہا ہے۔

یہ تعریف کہیں تو نثر میں ہو رہی ہے اور کہیں انداز محبت کے اظہار کو نعت سے موسوم کیا جاتا ہے۔ اردو زبان میں نعتیہ اظہار کے لیے شاعر کا وفور شوق کو راہرو بنانا۔ دل کو ہجر و فراق کی منزل سے دو چار کرنا، اپنی کم مائیگی کا احساس پیدا کرنا، اپنے آپ کو بیچ دامن تصور کرنا، گناہوں پر ندامت کے آنسو بہانا۔ دولت دنیا کو ان کی ایک ادنیٰ خیرات تصور کرنا۔ ان کی عظمت و شوکت کو دل کی دنیا میں وارد کرنا، حسرت دیدار کوئے رسول ﷺ کا دل میں موجزن

رکھنا، کلامِ رحمانِ جَلِّ شانِ یعنی قرآنِ مجید کو آپ ﷺ کی سیرت کے سمجھنے کا ذریعہ بنانا۔ اس جہانِ ہست و بود کو اُن کے قدموں کا صدقہ سمجھنا، اُن کی ذاتِ مبارکہ و مطہرہ کو "بعد از خدا بزرگ توئی" کی تصویر سمجھنا، اُن کے قرب کو پالینے کی جستجو میں لگ جانا، اُن کی نسبت پر ہمہ وقت فرحان و شاداں رہنا، اُن کی عظمت اور سر بلندی کے ترانے الاپتے رہنا۔ اور اسی طرح کی دیگر ضروریات سے لبریز ہونا ناگزیر ہے۔

یہ بات کہنے میں فخر محسوس ہو رہا کہ "سجدہ شوق" کے مصنف محترم نصیر احمد انہیں محبت و اخلاص سے مزین جذبات و احساسات کے ساتھ بارگاہِ رحمۃ للعالمین میں حاضر ہیں۔

یہ ہے عشق کی انتہا کا تقاضا
 رہے لب پہ ہر دم کلامِ محمدؐ
 احمد صاحب کی نعت گوئی کی اہم خصوصیات میں ایک خصوصیت اُن کی سادہ بیانی، جذبات کی بے ساختگی اور الفاظ کی درو بست میں سلیقگی ہے اور یہ خصوصیت عشقِ رسول ﷺ میں سرشار ہونے کے بعد ہی حاصل ہوتی ہے۔ مدحتِ رسول ﷺ بڑا نازک کام ہے اور نصیر احمد نے یہ کام بڑے سلیقے،

ہنرمندی اور نیاز مندی سے کیا ہے۔

عمر بھر سرکار کی توصیف لکھی ہے نصیر
اب مرے اک اک نفس میں جلوہ فرما آپ ہیں

اس دعا کے ساتھ کہ اللہ کریم جل شانہ، اپنے پیارے اور من ٹھار نبی
علیہ الصلوٰۃ والسلام کا صدقہ محترم نصیر احمد صاحب کو عمرِ خضر سے نوازے تاکہ
آپ سرکارِ عالی شان ﷺ کی محبت کو لوگوں کے دلوں میں تازہ اور ابدالاً آباد
تک زندہ رکھنے کا باعث بنتے رہیں۔ آمین!



نعت رسول مقبول ﷺ توفیق عطاءے ربانی

طارق زیدی

ایسوسی ایٹ پروفیسر شعبہ اُردو (جی۔سی) یونیورسٹی لاہور

رسول اللہ صلی اللہ علیہ وآلہ وسلم سے محبت ہی اسلام کی بنیاد ہے۔ اس محبت کی تخصیص یہ ہے کہ اگر اس میں ذرا سی بھی کسک رہ جائے تو آدمی مسلمان نہیں ہوتا اور اگر اُن کے ادب و احترام میں کوئی کمی رہ جائے تو مسلمان نہیں رہتا۔ یہ دونوں معاملات یعنی عشق اور احترام اس تعلق میں اپنی انتہاؤں پر ہوتے ہیں۔ انہی انتہاؤں کا منظوم بیان نعت کہلاتا ہے۔ "نعت رسول مقبول ﷺ توفیق عطاءے ربانی ہے"۔ یہ ہمارے جذب و تعلق کا وہ اظہار ہے جہاں ہر حرف پر یہ سوچنا ہوتا ہے کہ کوئی حرف خلاف ادب تو نہیں۔ ہر نعت گو اپنی اس خوبی پر نازاں بھی ہوتا ہے اور محتاط بھی۔ نعت کی روایت پر سرسری نظر ڈالی جائے تو ہم دیکھتے ہیں کہ شعراً اکرام کا یہ تعلق بہت بھرپور اور ہمہ جہت تعلق ہے کہیں رسول اللہ ﷺ کے اَصافِ حمیدہ کا بیان ہوتا ہے اور کبھی اُن کی بارگاہ میں التجائیں ہوتی ہیں۔ یہ التجائیں بھی کبھی دیدار کی خواہش کے بیدار ہونے کے لیے ہوتی ہیں کبھی اُن ﷺ کے شہر میں

حاضری کی آرزو سے متعلق ہیں۔ کبھی اس دنیا کے معاملات سے بھرپور ہوتی ہیں اور کبھی آخرت میں بخشش سے منسلک ہوتی ہیں۔ کبھی انفرادی ہوتی ہیں۔ اور کبھی اجتماعی یعنی قومی اور ملی معاملات سے مربوط ہوتی ہیں۔

نصیراحمر کی نعت عقیدت کا وہ گلدستہ ہے جس میں یو قلموں خوشبو اور متنوع رنگ کے پھول دکھائی دیتے ہیں۔ نصیراحمر کو کیونکہ اُن ﷺ کے شہر کی زیارت کا شرف بھی حاصل ہے اس لیے اُس کی نعت میں دیدار اور ہجر دونوں کی کیفیات دکھائی دیتی ہیں۔ کبھی تو وہ اُن کے فراق میں گھلتا محسوس ہوتا ہے کبھی تعلق کے ہونے اور دیدار شہر مدینہ کے باعث نازاں اور فرحاں دکھائی دیتا ہے۔

کیونکہ اس صنف کا تعلق سیدالوجوہ صلی اللہ علیہ وآلہ وسلم ہے اور ہر مسلمان کا ایمان یہ ہے کہ پھر جو شے خاتم النبیین صلی اللہ علیہ وآلہ وسلم سے وابستہ ہے وہ اپنی نوع میں اعلیٰ ترین ہے۔ اس لیے نصیراحمر نے کہا ہے۔ "سیدالصف نعت ہوتی ہے"

نعت کہنا اُس کا فن اور شوق تو ہے ہی مگر وہ اس شوق کے بارے میں کہتا ہے کہ

مرے پاس کوئی سلیقہ نہ فن ہے
مگر نعت کہنا، مری زندگانی

یہ شعر بتاتا ہے کہ اُس کو نعت کہنے سے کس قدر رغبت، نسبت اور مماثلت ہے۔ اس کے ساتھ ہمیں یہ بھی نہیں بھولنا چاہیے کہ وہ اس عمل میں کس عاجزی اور انکساری کے ساتھ مصروف ہے۔

نعت کیا ہوتی ہے؟ اس کے لیے نصیر احمد کا ایک اور مصرعہ دیکھئے۔ جس سے یہ اندازہ ہو سکے گا۔ کہ اُس کے نزدیک نعت کہنا، کس قدر دشوار ہے اور وہی بات جو میں نے ابتدا میں لکھی کہ محبت بھی انتہا پر ہونی چاہیے اور احترام بھی۔ "نعت ہی پُل صراط ہوتی ہے"

اس مصرعہ میں ایک بات اور پوشیدہ ہے وہ یہ کہ پُل صراط سے جو کامیاب گزر گیا وہ جنت میں پہنچ گیا۔ گویا کامیاب نعت گو ہونا جنتی ہونے کی دلیل قطعی ہے۔ یہ کتاب دیکھ کر احساس ہوتا ہے کہ نصیر احمد کو بھی جنتی ہونے کی سند حاصل ہے۔



عقیدت کی خوشبو، نیاز مندی کے رنگ

میجر ہدایت اللہ

(نقشبندی، جماعتی، چراغوی)

(اسلام آباد)

مبارک ہیں وہ لوگ جو نبی محترم ﷺ کی رحمت و رافت سے استفادہ کرنے کی سعی میں حتی المقدور اپنے آپ کو مشغول رکھتے ہیں اور دامے درمے، سخنے، قدمے اور قلمے فروغ نعت کے لیے دن رات مصروف عمل ہیں۔ کل کائنات میں کون ایسا شخص ہے جو یہ دعویٰ کرے کہ میں نے حضور ﷺ کی مدحت سرائی کا حق ادا کر دیا۔ مرزا غالب جیسا عظیم شاعر یہ کہہ کر اپنا قلم روک لیتا ہے۔

غالب ثنائے خواجہ بہ یزداں گدا شیم

کاں ذات ، پاک مرتبہ دان محمد است

صحابہ کرام میں سے بہت سی عظیم ہستیوں نے حضور ﷺ کی مدحت

سرائی کا شرف حاصل کیا ہے۔ حضرت حسان بن ثابتؓ نے حضور ﷺ کی

تعریف میں کیا خوب کہا ہے کہ

وَ أَحْسَنَ مِنْكَ لَمْ تَرْقُطْ عَيْنُ

وَ أَجْمَلَ مِنْكَ لَمْ تَلِدِ النِّسَاءُ

ترجمہ: اللہ کے محبوب! کسی آنکھ نے آج تک تجھ سے زیادہ حسین دیکھا ہے۔ نہ دیکھے گی اور کسی عورت نے تجھ سے زیادہ جمیل بچہ پیدا نہیں کیا۔

خُلِقْتُ مُسَبَّرًا مِنْ كَلِّ عَيْبٍ
كَأَنَّكَ قَدْ خُلِقْتَ كَمَا تَشَاءُ

ترجمہ: تجھے ہر عیب سے پاک اور مبرا پیدا کیا گیا۔ گویا خود آپ کو اپنی منشاء کے مطابق پیدا کیا گیا ہے۔

مولانا عبدالرحمان جامی فرماتے ہیں۔

خوشا مجلس و مسجد و خانقاہ ہے

کہ در وے قیل و قال محمدؐ

ترجمہ: وہ مجلس مسجد اور خانقاہ کتنی اچھی ہے کہ جس میں حضورؐ کا ذکر خیر ہوتا ہے۔

حضرت بوعلی قلندر پانی پتی یوں گویا ہوئے

غیر صلوات و سلام و نعتِ او . بوعلیؒ را نیست ذکرِ دل نشین

میرے پیرو مرشد سید چراغ النبیؐ گیلانی، نقشبندی نے بدیں الفاظ

نذرانہ عقیدت کچھ یوں پیش کیا

جہاں میں محفلیں اکثر چراغِ جمہتی ہیں

نہ ذکرِ یار ہو جس بزم میں بے کار ہوتی ہیں

پھر فرماتے ہیں

نعت سُنتا ہوں اور سنا تا ہوں

اور پھر خود کو بھول جاتا ہوں

ان عظیم ہستیوں نے سنہری حروف میں اپنا نذرانہ عقیدت پیش کیا اور یہ سبھی عظماء حبیبِ خدا کے دیوانے اور مستانے ہیں۔ انہی میں سے ایک میرے محترم پیر بھائی جناب نصیر احمد ہیں جو بہت اچھے اور خوش قسمت انسان ہیں کہ وہ حضور ﷺ کے نعت گو ہیں۔ ایسا لگتا ہے کہ احمد صاحب کے سینے میں عشقِ مصطفیٰ ﷺ کی چنگاری سُدگ رہی ہے اور انہیں شب و روز نعت و منقبت کہنے کی طرف راغب کئے ہوئے ہے۔ احمد صاحب کے تازہ نعتیہ کلام ”سجدہ شوق“ کا مطالعہ کرنے کا شرف حاصل ہوا فرماتے ہیں۔

رکھ لو دیوانگی خدا کے لیے

نعت میں احتیاط ہوتی ہے

آپ نے (باخدا دیوانہ باشد۔ با محمد ہوشیار) کی خوبصورت ترجمانی کی ہے اور اسی محتاط رویے کو مد نظر رکھتے ہوئے احمد صاحب ایک نعت میں یوں گویا ہوئے ہیں۔

نصیر سانس بھی آہستہ بارگاہ میں لو

خدا گواہ وہ محفل میں آئے بیٹھے ہیں

جبکہ علامہ اقبالؒ نے فرمایا

ادب گاہیست زیرِ آسماں از عرش نازک تر
نفس گم کردہ می آید جنید و بایزیدؒ ایں جا

جب آدمی موذب ہو جائے تو مقام رضا کی بات ہونے لگتی ہے۔ خدا کرے کہ ہم حضور ﷺ کی مرضی اور رضا کو سمجھ جائیں۔ احمد صاحب فرماتے ہیں۔

جو آپؐ کی رضا ہے، خدا کی وہی رضا
جس پر نظر ہو آپؐ کی وہ مستجاب ہو

اسی رضا کے متعلق مولانا احمد رضا خاں بریلویؒ نے فرمایا

خدا کی رضا چاہتے ہیں دو عالم
خدا چاہتا ہے رضائے محمدؐ

ارشاد باری تعالیٰ ہے۔

وَلَسَوْفَ يَعْطِيكَ رَبُّكَ فَارْضَىٰ (الضحیٰ آیت ۵)

ترجمہ: اور بے شک قریب ہے کہ تمہارا رب تمہیں اتنا دے گا کہ تم

راضی ہو جاؤ گے (کنز الایمان)

احمد صاحب کو یہ محبت اپنے پیر و مرشد سے وابستگی کے صلے میں عطا ہوئی ہے اور

اسی وابستگی پر نازاں ہو کر فرماتے ہیں۔

مجھ سے بیمار شفا یاب ہوئے ہیں احقر
 میں ہوں وابستہ ”علی پور“ کے شفا خانے سے
 اسی شفا خانے کا ذکر پیر سید چراغ النبی گیلانی نقشبندی جماعتی نے
 اپنے کلام ”را حیل شوق“ میں اس طرح فرمایا ہے۔

دُور ہو جاتے ہیں دُکھ سارے یہاں آنے میں
 جو بھی آجائے ”علی پور“ کے شفا خانے میں

آخر میں احقر صاحب کو میں دلی مبارک پیش کرتا ہوں کہ
 انہوں نے مُعلمِ انسانیت اور سید البشر ﷺ کی بارگاہ جو معطر پھولوں کا
 نذرانہ پیش کیا اور نگ و نور اور روشنی کی جو کرنیں اپنی خوبصورت نعتوں کی
 صورت میں بکھیری ہیں۔ امام حسین رضی اللہ تعالیٰ عنہ، کے حضور جو خوبصورت
 سلام پیش کرنے کی سعادت حاصل کی ہے۔ اللہ تعالیٰ منظور و مقبول فرمائے۔

دعا ہے اللہ تعالیٰ اُن کے ذوق و شوق میں مزید اضافہ کرے اور یہ
 رنگ و روشنی نور و سُور کی بارش اُن پر حبیب پاک ﷺ کے کرم سے برستی رہے
 تاکہ وہ چمنستانِ نعت میں مزید حسین پھول کھلانے کا سلسلہ جاری رکھ سکیں۔
 عشقِ مصطفیٰ ﷺ پر استقامت اور اسی پر خاتمہ فرمائے۔ اللھُمَّ زِدْهُمْ زُؤْفَرِ زُؤْفَرِ

مبارک ہوں تجھے نعتوں کی کلیاں
 کہ تُو ہے گامزن برِ راہِ ولیاں

ولایتِ نعت میں نصیر احمد کا محترم مقام

اس دور پر آشوب میں ابنہ انسانیت فکر و نظر کی پریشانی اور خیالات و معتقدات کے جس تشبث و افتراق کا شکار ہے اس پر دانش دہر بھی سرگرداں ہے۔ ہجوم آبادی آج کل تقسیم قومیت اور متخاصم جماعتوں کے عفریتوں میں گھرا ہوا ہے۔ ارباب من دون اللہ مخلوق خدا کو الگ حیوانیت و بہمیت کی پستیوں میں دھکیل رہے ہیں۔ اس عہد بے سمت میں داعی انقلاب اور محسن اعظم صلی اللہ علیہ وسلم کی بصیرت افروز سیرت و سوانح کے بیان و تبیان اور اسوہ حسنہ کے اتباع و اطاعت کی ضرورت ہے۔ ماشا اللہ نعت آج وہی فریضہء تبلیغ اور ترویجِ حسنات کا کردار ادا کر رہی ہے۔

نصیر احمد اس ولایتِ نعت میں ایک محترم مقام پر فائز اور معتبر کلام سے فیضاب ہیں۔ انہوں نے اپنے خوبصورت نعتیہ کلام میں مضامین داستانِ رفتہ، احوالِ اُمت، تلخیِ حالات، تہذیبوں کے تصادم اور آشوبِ دوراں کو سمو کر دامنِ نعت کو خوشگوار وسعت بخشی ہے بطور زائر و طالبِ روضہ اقدس وہ گنبدِ خضریٰ کی روح پرور فضاؤں اور جذب و کیف سے معمور تجلیوں کو دیکھنے کی تمنا اور تڑپ ہر وقت رکھتے ہیں اور ان کی یہی والہانہ سرمستیاں اور نشاط انگیز کوثر افشائیاں ان کی

کی نعت کا خاصا ہیں۔ سجدہ شوق میں وہ تازہ و شگفتہ خیالات اور شرف و مزیت سے معمور افکار کے ساتھ نشاط انگیز قندیلوں کی صورت میں روشنیاں بکھیر رہے ہیں اور دعائیہ انداز میں وہ تشکیلِ ملت کے لئے امن و سلامتی اور حقیقی آزادی کی کفالت کے آرزو مند بھی ہیں۔

سرکارِ مدینہ سے انتہائے عقیدت و محبت ہی کا فیض ہے کہ ان کا راحلہء ذوق، قافلہ شوق سے ہمکنار ہو کر سجدہ شوق کی سعادتیں حاصل کر رہا ہے۔

محمد علی چراغ
لاہور



بِسْمِ اللّٰهِ الرَّحْمٰنِ الرَّحِیْمِ ۝

حَسْبُنَاللّٰهُ وَنَعْمَ الْوَكِیْلُ نَعْمَ الْمَوْلٰی وَنَعْمَ النَّصِیْرُ ۝

اللہ تعالیٰ نے اپنے محبوب صلی اللہ علیہ وسلم کی ثناء خوانی فرمائی۔
صحابہ کرام رضی اللہ تعالیٰ عنہم نے بھی حتی المقدرا اپنی عقیدت کا اظہار فرمایا۔ اپنی
محبت اور عقیدت کا اظہار حضرت حسان بن ثابت نے اس طرح بیان کیا۔

خُلِقْتَ مَبْرَأً مِّنْ كُلِّ عَيْبٍ

تجھے ہر عیب سے پاک اور مبرا پیدا کیا گیا

كَأَنَّكَ قَدْ خُلِقْتَ كَمَا تَشَاءُ

گویا آپ کو خود آپ کی منشاء کے مطابق پیدا کیا گیا

اسی سنت کو ادا کرتے ہوئے مصنف محترم نصیر احمد صاحب نے اپنا

پہلا نعتیہ کلام ”سفر پیل صراط کا“ تالیف فرمایا۔ جس کو اہل علم و دانش اور

عشاقانِ مصطفیٰ صلی اللہ علیہ وسلم نے خوب سراپا۔ اسی محبت کے سلسلہ کو جاری

کہتے ہوئے زیر طبع کتاب ”سجدہ شوق“ اپنی آغوش میں محبت الہی اور عشق مصطفیٰ صلی اللہ علیہ وسلم کے پھول لیے ہوئے جلوہ گر ہوئی ہے۔ کتاب کو بغور پڑھنے کا شرف حاصل ہوا مصنف کے کلام میں خاص روحانی جاذبت اور کشش ہے۔ جو کہ نصیر احمد کے خلوص و لہیت پر دلالت کرتی ہے۔ معلوم ہوتا ہے کہ نصیر احمد کو اپنی خداداد صلاحیتوں کا مکمل عرفان بھی حاصل ہے اور وہ نعت کے بحر بیکراں کے شناور بھی ہیں۔ سرور کونین صلی اللہ علیہ وسلم سے والہانہ عقیدت نے ان کی نعتوں کو تاثیر عطا کی ہے اور یہی ان کی نعت نگاری کا خصوصی امتیاز ہے۔ دعا ہے، کہ نصیر احمد نے جو اپنے مخلصانہ کلام کے ذریعے محبت الہیہ، عشق مصطفیٰ صلی اللہ علیہ وسلم اور اہل بیت کرام سے محبت کا جو پیغام دیا ہے اللہ تعالیٰ اپنی بارگاہ میں قبول فرمائے اور مجموعہ نعت ”سجدہ شوق“ کو مشعل راہ بنائے۔ آمین۔

دُعَاؤں کا طالب

بندۂ ناچیز

ابو عمر محمد ظہور الاسلام

شیخ الحدیث جامعہ نظیریہ

خطیب جامع مسجد انوار الخیر اسلام آباد

رُبَاعِي

ہے مدحِ نبیؐ ”سجدۂ شوق“ احمر
 سرمایہ نجات کا یہی ہوگی خبر
 احمر کہ ہیں شاگردِ جنابِ شبنم
 اللہ تعالیٰ کی ہے احمر پہ نظر



راغب مراد آبادی
 پرائڈ آف پرفارمنس

رُبَاعِي

اِک جَذِبَ صَادِقِ کِي اَدَا "سَجْدَةَ شَوْقِ"
 هَيَّ حُبِّ مُحَمَّدٍ کِي نَوَا "سَجْدَةَ شَوْقِ"
 تَوْصِيْفِ مُحَمَّدٍ جُو لَكْهِي اَحْمَرَّ نِي
 اَللّٰهُ نِي اِنْعَامِ كِيَا "سَجْدَةَ شَوْقِ"



آفتاب مضطر (کامی)

نصیر احمد کا نعت کو وظیفہ حیات بنا لینا ایک بڑی تبدیلی کا پتہ دیتا ہے۔ نعت کا تو ایک شعر کہنا بھی تو فوق الہی کے بغیر ممکن نہیں۔ سبب یہ ہے کہ نعت گوئی کے کچھ مطالبات بھی ہیں۔ جو شعری مطالبات سے الگ ہیں۔ مثلاً خوفِ الہی اور حُبِ رسول ﷺ کے احساس و ادراک کا ہونا، اس تناظر میں نصیر احمد کا سارا کلام خوفِ خدا اور حُبِ رسول ﷺ ہی سے عبارت ہے اور یوں نصیر احمد اپنی شاعری میں سجدہ گزارِ حرم بھی نظر آتے ہیں اور نعت خوانِ روضہِ اطہر بھی۔ ان کا سرورِ کونین ﷺ کے حضور خراجِ عقیدت پیش کرنے کا انداز نہایت مودبانہ، مخلصانہ اور والہانہ ہے۔ روانی، بے ساختگی اور دلکشی کے ساتھ ساتھ حسنِ عقیدت کی سردی کیفیات تمام نعتوں میں جھلکتی نظر آرہی ہیں۔ یہ احتیاط آج کل کہیں کہیں ملتی ہے اور یہ اس امر کا ثبوت ہے کہ نصیر احمد نے نعت عادت کی طرح نہیں عبادت کی طرح کہی ہے۔

شبِ نیمِ رومانی
کہا

نصیر احمد کا نعت کو وظیفہء حیات بنا لینا ایک بڑی
 تہہ پٹی کا پتہ دیتا ہے۔ نعت کا تو ایک شعر کہنا
 بھی تو فی حق الہی کے بغیر ممکن نہیں۔ سبب یہ ہے
 کہ نعت کوئی کے کچھ مطالبات بھی ہیں۔ جو
 شعری مطالبات سے الگ ہیں۔ مثلاً خوف الہی
 اور کثرت رسول ﷺ کے احساس و ادراک کا
 ہونا۔ اس لحاظ میں نصیر احمد کا سارا کلام خوف
 خدا اور کثرت رسول ﷺ ہی سے عبارت ہے
 اور یہیں نصیر احمد اپنی شاعری میں سجدہ گزار حرم
 بھی نظر آتے ہیں اور نعت خواں روضہ اطہر
 بھی۔ ان کا سرور کو میں ﷺ کے حضور خراج
 عقیدت پیش کرنے کا انداز نہایت مودبانہ
 خاصا اور طالبانہ ہے۔ روحانی بے ساختگی اور
 دکھی کے ساتھ ساتھ حسن عقیدت کی
 سردی کیفیت تمام نعتوں میں چھلکتی نظر آ رہی
 ہیں۔ یہ احتیاطاً آج کل کہیں کہیں ہوتی ہے اور یہ
 اس امر کا ثبوت ہے کہ نصیر احمد نے نعت عبادت
 کی طرح نہیں عبادت کی طرح کہی ہے۔

شاعر روحانی
 کریم

مدینہ دارالاشاعت®

Tel: +92 42 37320682, 373128 01